

ادب بقول لصاحبہ لا تحزن ان اللہ معنا

حضرت صدیق اکبر

اور آپ کے

عقائد و نظریات

ترجمان اعلیٰ

ابو اسحاق محمد علامہ غلام تفسی ساقی مجددی زید مجاہد

اولیٰ بی بی سیٹال
0333-8173630

جلد حقوق محفوظ ہیں

نام کتاب :	حضرت سیدنا صدیق اکبر <small>رضی اللہ عنہ</small> اور آپ کے عقائد و نظریات
مصنف :	ابوالحقائق علامہ غلام مرتضی ساقی مجددی زید مجدد
باہتمام :	شیخ محمد سرور اویسی
کمپوزنگ :	ساقی کمپوزنگ سنٹر گوجرانوالہ، قاری محمد امتیاز ساقی مجددی
سن اشاعت :	2011ء
تعداد :	1100
صفحات :	80
ہدیہ :	50 روپے

ملنے کے پتے

سنی پبلیکیشنز گوجرانوالہ، محلہ رحمت پورہ گلی نمبر ۶، نوشہرہ روڈ گوجرانوالہ
 جلالیہ صراط مستقیم گجرات / نظامیہ کتاب گھر اردو بازار لاہور / رضا بک شاپ گجرات
 مکتبہ مہرید رضویہ کالج روڈ ڈسکہ / مکتبہ رضائے معطفہ چوک دارالسلام سرکلر روڈ گوجرانوالہ
 مکتبہ فیضانِ بادینہ سرائے عالمگیر، مکتبہ الفجر سرائے عالمگیر / مکتبہ فیضانِ اولیاء کاموکی
 مکتبہ فیضانِ مدینہ گکھڑ / مکتبہ فکر اسلامی کھاریاں / کرمانوالہ بک شاپ اردو بازار لاہور
 صراط مستقیم پبلی کیشنز 5، 6 مرکز الادبیس دربار مارکیٹ لاہور / احمد بک کارپوریشن راولپنڈی
 سنی پبلیکیشنز گوجرانوالہ، مکتبہ خیانتیا اقبال روڈ راولپنڈی، صراط مستقیم پبلی کیشنز گوجرانوالہ
 مکتبہ مہرید کاظمیہ جامعہ انوار العلوم نیو ملتان / مکتبہ صابریہ لاہور / اویسی بک شال گوجرانوالہ

نمبر شمار	مضمون	صفحہ نمبر
1	عظمت خلفائے راشدین قرآن وحدیث کی روشنی میں	5
2	خلافت کا معنی اور خلیفہ کا مفہوم	7
3	خلافت کی مدت	9
4	بارہ خلفاء کی وضاحت	11
5	ایک اشکال اور اس کا حل	12
6	کیا رسول اللہ <small>ﷺ</small> نے کوئی خلیفہ نامزد کیا ہے؟	12
7	عظمت خلفاء قرآن کی روشنی میں	16
8	عظمت خلفاء حدیث کی روشنی میں	19
9	سیدنا صدیق اکبر <small>رضی اللہ عنہ</small> اور احادیث نبویہ	21
10	سیدنا صدیق اکبر <small>رضی اللہ عنہ</small> کے (انکار و نظریات)	33
11	صدیقی انکار و نظریات	36
12	حضور غیب دان ہیں	37
13	اللہ <small>ﷻ</small> در رسول <small>ﷺ</small> کافی ہیں	38
14	نماز میں تعظیم نبوی	40
15	پہلا واقعہ	40
16	دوسرا واقعہ	41
17	وصال کے بعد ”یا نبی“ کہنا	43

عظمت خلفائے راشدین

قرآن وحدیث کی روشنی میں

44	سب کچھ حضور ﷺ کا ہے	18
45	حضور ﷺ موت و حیات میں بھی مختار ہیں	19
46	حضور ﷺ جنت کے مالک ہیں	20
47	حضور ﷺ شافی الامراض ہیں	21
47	نیا کام اچھا ہو تو بدعت نہیں	22
48	واقعہ معراج کو بلا دلیل ماننا	23
50	دشمن احمد پہ شدت ا	24
50	غیرت ایمانی	25
52	جسم نبوی کی برکت	26
53	محبوب کے نام کی تعظیم	27
54	محبوب سے دُشمن کی اجازت مانگنا	28
55	بارگاہ رسالت میں حاجت پیش کرنا	29
57	عشق نبوی	30
59	خلیفہ اول بلا فصل، کتب شیعہ کی روشنی میں	31
61	خلافت کا مفہوم اور مستحق خلافت کا بیان	32
62	خلافت	33
62	ابو بکر صدیق اکبر رضی اللہ عنہ برحق ہے	34
63	عمر فاروق رضی اللہ عنہ برحق ہیں	35
65	خلفائے راشدین کی خلافت برحق ہے	36
66	خلیفہ اول بلا فصل حضرت ابوبکر صدیق رضی اللہ عنہ	37

خلفائے راشدین کے عقائد و نظریات اور افکار و فرمودات پیش کرنے سے قبل مناسب معلوم ہوتا ہے کہ خلافت کا مفہوم خلیفہ کا معنی خلافت علی منہاج النبوة کی مدت اور خلفائے راشدین کی عظمت و مرتبت اور رفعت و عزت پر روشنی ڈال دی جائے تاکہ مضمون و مقالہ اپنے مقصد کے قریب تر ہو جائے۔ وہو هذا

خلافت کا معنی اور خلیفہ کا مفہوم:
المعجم الوسيط میں ہے:

(الخلافة)، امامت، نیابت (۲) امامت، خلافت۔

(عربی، اردو، ص ۲۹۶)

المنجد میں ہے:

الخلافة۔ امامت۔ امامت۔ جائی۔ (المنجد عربی، اردو، ص ۲۹۳)

علامہ راغب اصفہانی رقمطراز ہیں:

الخلافة النيابة عن الغير إما لغيبة المنوب عنه وإما لموته وإما لمعجزه وإما لتشريف المستخلف وعلی هذا الوجه الأخير استخلف الله أوليائه في الأرض، قال تعالى: (هو الذي جعلكم خلائف في الأرض - وهو الذي جعلكم خلائف الأرض) وقال: (ويستخلف ربي قوما غيركم) (المفردات ص ۱۵۶)

یعنی خلافت کا معنی ہے کسی کا قائم مقام اور نائب ہونا۔

اس کی چار قسمیں ہیں:

۱..... اصل شخص کے غائب ہونے کی وجہ سے دوسرا اس کا قائم مقام ہو۔

۲..... اصل کی موت کے بعد دوسرا اس کا قائم مقام ہو۔

۳..... اصل کے عاجز ہونے کی وجہ سے دوسرا اس کا قائم مقام ہو۔

۴..... دوسرے کو اپنی نیابت سے مشرف کرنے کیلئے اپنا قائم مقام بنانا۔

اللہ تعالیٰ نے اپنے برگزیدہ بندوں کو زمین پر خلیفہ اس آخری وجہ سے بنایا ہے جیسا کہ ارشاد باری تعالیٰ ہے جس ذات نے تم کو زمین کا خلیفہ بنایا ہے اور وہ ذات ہے جس نے تم کو زمین میں خلیفہ بنایا۔ اور فرمایا: اور میرا رب تمہاری دوسری قوم کو خلیفہ بنائے گا۔

رسول اللہ ﷺ کی دو حیثیتیں ہیں۔ ایک حیثیت سے آپ مہبط وحی الہی تھے۔

اس لحاظ سے آپ احکام الہی کی تبلیغ کرتے اور فرائض رسالت بجالاتے ہیں اور دوسری حیثیت سے آپ مسلمانوں کے امیر قائد اور رہنما تھے۔ اس حیثیت سے آپ اسلامی ریاست کے خارجی اور داخلی امور کی تدبیر فرماتے، تبلیغ اسلام کیلئے جہاد فرماتے، مختلف ملکوں کے بادشاہوں کے نام خطوط بھیجتے اور اندرون ملک احکام الہیہ کو عملی طور پر نافذ فرماتے آپ کے وصال کے بعد آپ کی پہلی حیثیت کا سلسلہ بطور نبوت تو منقطع ہو گیا لیکن آپ کی دوسری حیثیت خلفاء کے روپ میں قائم و دائم رہی اور آپ کی اسی حیثیت کی جانشینی کا نام ”خلافت“ ہے۔ چونکہ نبی اللہ کا خلیفہ ہے اور نبی کے وصال کے بعد جو شخص نبی کی شریعت پر عمل کرتا ہے اور نبی ﷺ کی ہدایات کے مطابق کار حکومت سرانجام

دیتا ہے وہ نبی کا خلیفہ ہوتا ہے اور رسول اللہ ﷺ کے ایسے نائبین، ”کو“ خلفائے راشدین“ کہا جاتا ہے۔

خلافت کی مدت:

اہلسنت و جماعت کا موقف ہے کہ خلافت علی منہاج النبوة (نبوت کے طریقہ پر خلافت کا دور) وصال نبوی کے بعد تیس سال تک رہی..... جس میں حضرت ابوبکر صدیق رضی اللہ عنہ کے دو سال، حضرت عمر فاروق رضی اللہ عنہ کے دس سال، حضرت عثمان غنی رضی اللہ عنہ کے بارہ سال، حضرت علی المرتضیٰ رضی اللہ عنہ کے پانچ سال اور نو ماہ اور حضرت حسن مجتبیٰ رضی اللہ عنہ کے چھ ماہ ہیں۔

..... حضرت سفینہ رضی اللہ عنہ بیان کرتے ہیں:

قال رسول الله ﷺ خلافة النبوة ثلاثون سنة ثم يوتى الله الملك من يشاء قال سعيد قال لي سفينة امسك عليك ابا بكر سنين و عمر عشرا و عثمان اثني عشر و علي كذا .

(سنن ابوداؤد ۲/۲۸۲)

رسول اللہ ﷺ نے فرمایا: خلافت نبوت تیس سال رہے گی پھر اللہ تعالیٰ جس کو چاہے گا ملک عطا کرے گا۔ حضرت سفینہ رضی اللہ عنہ نے کہا حضرت ابوبکر کے دو سال شمار کرو اور حضرت عمر کے دس سال، حضرت عثمان کے بارہ سال اور اسی طرح حضرت علی کی خلافت کے سال بھی اس میں شامل کر لو۔

یعنی پانچ سال نو ماہ حضرت علی کی خلافت اور چھ ماہ حضرت امام حسن رضی اللہ عنہ کے

خلافت رہی۔ کیونکہ حضرت حسن ؓ کی مدت خلافت کو حضرت علی کے زمانہ خلافت میں شامل کر کے چھ سال ”حضرت علی کی خلافت“ کہا جاتا ہے۔

یہی روایت ترمذی جلد ۲، ص ۳۵ اور مسند احمد ۲/۲۲۲، ۲۲۲/۵، ۲۲۱/۵،

۳۰۴ پر بھی موجود ہے۔ اور مسند احمد کی روایت میں یہ جملہ ہے۔

و علی ستة یعنی حضرت علی کی مدت خلافت چھ سال ہے۔

اہل تاریخ کا بیان ہے کہ حضرت علی المرتضیٰ ؓ کی خلافت پانچ سال اور نوہ ماہ ہے اور حضرت حسن مجتبیٰ ؓ کی خلافت چھ ماہ کے قریب ہے باپ اور بیٹا دونوں کی مدت کو جمع کر کے حضرت علی کی مدت خلافت کو چھ سال کہہ دیا جاتا ہے۔

..... امام جلال الدین سیوطی علیہ الرحمۃ لکھتے ہیں:

امام احمد بن حنبل نے حضرت سفینہ سے (مسند روایت کو) بیان کیا ہے کہ

سمعت رسول اللہ علیہ الصلوٰۃ والسلام يقول (”الخلافة ثلاثون عاما، ثم يكون بعد ذلك الملك“)

یعنی میں نے رسول اللہ ﷺ سے سنا کہ خلافت تیس سال ہوگی پھر اس کے بعد بادشاہت ہوگی۔

اسے اصحاب سنن نے نقل کیا اور ابن حبان وغیرہ نے صحیح قرار دیا۔

اس کے بعد امام سیوطی لکھتے ہیں:

قال العلماء: لم يكن في الثلاثين بعده عليه الصلوٰۃ والسلام الا

الخلفاء الاربعة و ايام الحسن. (تاریخ الخلفاء ص ۹۰، ۹۱)

علماء و محدثین نے بیان کیا ہے کہ تیس سال میں خلفاء اربعہ اور حضرت امام

حسن کے ایام خلافت بھی شامل ہیں۔

بارہ خلفاء کی وضاحت:

ائمہ حدیث نے اسانید صحیحہ سے اس حدیث کو روایت کیا ہے کہ جب تک بارہ

خلیفہ ہوں گے اس وقت تک اسلام کو غلبہ رہے گا۔ یہ بارہ خلفاء کون سے ہیں؟..... اس کے متعلق وارد اقوال میں یہ قول انسب اور حقیقت کے زیادہ قریب ہے اور امام سیوطی علیہ الرحمۃ کی رائے بھی اسی جانب ہے وہ قول یہ ہے کہ:

یہ بارہ خلفاء تمام مدت اسلام میں روز قیامت تک پورے ہوں گے اور وہ حق و انصاف پر عمل پیرا ہوں گے اگرچہ ان کا زمانہ متصل اور متوالی نہ ہو۔ اس کی تائید اس روایت سے بھی ہوتی ہے جسے مسند نے اپنی مسند کبیر میں حضرت ابو محمد ؓ سے روایت کیا کہ انہوں نے کہا:

لا تهلك هذه الامة حق يكون منها اثنا عشر خليفة كلهم

يعمل بالهدى و دين الحق منهم رجلان من اهل بيت محمد صلى الله عليه وسلم. (تاریخ الخلفاء ص ۱۲)

یعنی یہ امت ہلاک نہیں ہوگی جب تک اس میں بارہ خلفاء نہ ہوں گے وہ

خلفاء ہدایت اور دین حق پر عمل کریں گے ان میں دو آدمی اہل بیت محمد ﷺ سے ہوں گے تو اس تقدیر پر بارہ خلفاء قرار پائے گئے ہیں خلفائے اربعہ (ابوبکر، عمر، عثمان،

علی) حضرت حسن، حضرت معاویہ، حضرت عبداللہ بن زبیر، حضرت عمر بن عبدالعزیز۔ یہ

آٹھ ہوئے اور اس کا احتمال ہے کہ ان کے ساتھ عباسیوں میں سے ”مہندی“ کو بھی ملایا

گیا ہو کیونکہ وہ ان میں ایسے ہی ہے جیسے بنو امیہ میں حضرت عمر بن عبدالعزیز۔ ایسے ہی ایک خلیفہ "ظاہر عباسی" ہے کیونکہ اسے عدل و انصاف سے حصہ دیا گیا تھا اور دو باقی ہیں جن کا انتظار ہے ان میں ایک حضرت امام مہدی ہیں کیونکہ وہ آل بیت محمد ﷺ سے ہیں۔ (تاریخ الخلفاء ص ۱۲)

یہ قول علامہ ابن حجر مکی نے الصواعق المحرقة ص ۲۱، ۲۰ مطبوعہ قاہرہ پر بھی کیا ہے۔

ایک اشکال اور اس کا حل:

بعض علماء نے "بارہ خلفاء" کی تفصیل و تعیین کرتے ہوئے یہ نام گنوائے ہیں۔ (۱) حضرت ابوبکر (۲) حضرت عمر (۳) حضرت عثمان (۴) حضرت علی (۵) حضرت معاویہ (۶) یزید بن معاویہ (۷) عبدالملک بن مروان (۸) ولید بن الملک (۹) یمان عبدالملک (۱۰) عمر بن عبدالعزیز (۱۱) یزید بن عبدالملک اور (۱۲) ولید بن یزید بن عبدالملک۔

اس پر یہ اعتراض کیا جاتا ہے کہ "یزید بن معاویہ" کو بھی خلفاء میں شامل کیا گیا ہے۔ حالانکہ ان علماء کی اس سے مراد یہ نہیں کہ "یزید" خلفاء حق کا فرد ہے، ان کا مقصد صرف یہ ہے کہ "یزید" ان خلفاء سے ہے جن کی حکومت کو تقریباً بالعموم تسلیم کر لیا گیا اور ان کے عہد میں کسی خالص کافر حکومت کا غلبہ نہ ہوا وہ خلفاء خواہ نیک ہوں یا بد۔ گو ہمارے نزدیک پہلا قول بہتر ہے جس میں یزید وغیرہ کا ذکر نہیں ہے۔

کیا رسول اللہ ﷺ نے کوئی خلیفہ نامزد کیا ہے؟

رسول اللہ ﷺ نے کسی شخص کو بطور خلیفہ نامزد نہیں فرمایا۔ اس کی وجہ اور راز کیا

ہے؟ امام سیوطی نے اس پر درج ذیل کلام کیا ہے۔

..... یزار نے اپنی مسند میں بیان کیا ہے کہ حضرت خذیفہ رضی اللہ عنہ سے مروی ہے:

قالوا یا رسول اللہ ألا تستخلف علینا؟ قال انی ان استخلف

علیکم فتعصون خلیفتی ینزل علیکم العذاب

(اخرجه الحاکمی المستدرک والیہ الیقظان ضعیف)

صحابہ کرام نے عرض کیا: یا رسول اللہ! آپ ہم پر خلیفہ کیوں نہیں مقرر فرما دیتے..... تو آپ نے فرمایا اگر میں تم پر خلیفہ مقرر کر دوں اور تم پھر خلیفہ کی نافرمانی کرو تو تم پر عذاب نازل ہوگا۔

۲..... بخاری، مسلم نے نقل کیا ہے کہ جب حضرت عمر رضی اللہ عنہ کو زخمی کیا گیا تو انہوں نے فرمایا:

ان استخلف فقد استخلف من هو خیر منی یعنی ابا بکر و ان

اترککم فقد ترککم من هو خیر منی یعنی رسول اللہ ﷺ

اگر میں خلیفہ مقرر کر دوں تو بھی درست ہے کیونکہ اس شخصیت نے خلیفہ مقرر کیا تھا جو مجھ سے بہتر ہے یعنی حضرت ابوبکر نے اور اگر خلیفہ مقرر نہ کروں تو بھی صحیح ہے کیونکہ اس ذات نے خلیفہ نامزد نہیں کیا تھا جو مجھ سے بہتر ہے۔ یعنی رسول اللہ ﷺ نے۔

امام احمد نے مسند احمد اور امام بیہقی نے دلائل النبوة میں بسند حسن حضرت عمرو

بن صفیان سے بیان کیا ہے کہ:

جب حضرت علی نے جنگ جمل میں غلبہ پالیا تو فرمایا اے لوگو! ابے شک رسول

اللہ ﷺ نے خلافت کے بارے میں ہم سے کوئی عہد نہیں لیا حتیٰ کہ آپ کے بعد ہم نے

اپنی باہمی رائے سے حضرت ابوبکر کو اپنے اوپر خلیفہ بنالیا پس انہوں نے پختگی اختیار کی اور لوگوں کو پختہ کیا حتیٰ کہ وہ اپنے راستے پر چل پڑے۔ پھر بے شک حضرت ابوبکر نے حضرت عمر کو خلیفہ بنانے کی رائے پیش فرمائی تو انہوں نے بھی مضبوطی کا دامن تھاما اور لوگوں کو مضبوط کیا۔ الخ

۴..... حاکم نے مستدرک میں روایت کیا اور اسے تباہی نے دلائل النبوة میں صحیح قرار دیا۔ حضرت ابوداؤد رحمہ اللہ سے مروی ہے کہ حضرت علی رحمہ اللہ سے عرض کیا گیا کہ آپ ہم پر خلیفہ مقرر کیوں نہیں کر دیتے؟ انہوں نے فرمایا:

ما استخلف رسول الله صلى الله عليه وسلم فاستخلف ولكن ان يرد الله بالناس خيرا فسيجمعهم بعدى على خيرهم كما جمعهم بعد نبهم على غيرهم. (اخرج ابن سعد والبيهقي في الدلائل)

رسول اللہ ﷺ نے خلیفہ مقرر نہیں کیا کہ میں خلیفہ نامزد کروں اور اگر اللہ تعالیٰ نے لوگوں سے بھلائی کا ارادہ فرمایا تو وہ انہیں میرے بعد ان سے بہتر خلیفہ پر جمع فرما دے گا جیسا کہ اس نے ان کے نبی کے بعد بہتر خلیفہ (حضرت ابوبکر) پر لوگوں کو جمع فرمایا تھا۔ ۵..... حافظ ذہبی نے بیان کیا ہے کہ اس بارے میں رافضیوں (شیعوں) کی طرف سے باطل چیزیں منقول ہیں کہ رسول اللہ ﷺ نے حضرت علی سے خلافت کا عہد کیا تھا۔

۶..... ابن سعد نے حضرت حسن بصری سے نقل کیا ہے کہ انہوں نے بیان کیا ہے:

حضرت علی المرتضیٰ رحمہ اللہ نے فرمایا کہ جب رسول اللہ ﷺ کا وصال ہو گیا تو ہم نے اپنے معاملہ میں غور و فکر کیا تو ہم نے دیکھا کہ نبی کریم ﷺ نے حضرت ابوبکر صدیق رحمہ اللہ کو نماز میں آگے بڑھایا تو ہم اس سے اپنی دنیا کے امور کیلئے راضی ہو گئے۔ رسول

اللہ ﷺ جس سے ہمارے دینی امور کیلئے خوش تھے۔ تو ہم نے ابوبکر کو مقدم کر دیا۔

۷..... امام بخاری نے اپنی تاریخ میں ابن جہان از سفینہ روایت کیا کہ بے شک نبی کریم ﷺ نے حضرت ابوبکرؓ حضرت عمر اور حضرت عثمان کے متعلق فرمایا:

”هؤلاء الخلفاء بعدى“ یہ میرے بعد خلفاء ہوں گے۔

امام بخاری نے کہا ہے کہ اس روایت کا متابع کوئی نہیں کیونکہ حضرت عمرؓ حضرت علیؓ اور حضرت عثمانؓ بیان کرتے ہیں کہ نبی کریم ﷺ نے کوئی خلیفہ نامزد نہیں کیا۔ انہی (امام سیوطی کہتے ہیں) حدیث مذکورہ کو ابن حبان نے نقل کیا ہے

ابو یعلیٰ، یحییٰ جمانی، حشر، از سعید بن جہان از حضرت سفینہ رحمہ اللہ کہ جب رسول اللہ ﷺ نے مسجد بنائی اور سنگ بنیاد رکھا، آپ نے حضرت ابوبکر کو فرمایا تم ایک پتھر میرے پتھر کے ساتھ رکھو پھر حضرت عمرؓ سے فرمایا تم اپنا پتھر ابوبکر کے پتھر کے ساتھ رکھو پھر حضرت عثمانؓ سے فرمایا تم اپنا پتھر عمر کے پتھر کے ساتھ رکھو پھر ارشاد فرمایا یہ میرے بعد خلیفے ہوں گے۔

ابوزرہ نے کہا اس اسناد میں کوئی حرج نہیں۔ اسے حاکم نے مستدرک میں نقل کیا ہے اور تباہی نے دلائل میں اسے صحیح قرار دیا۔ اس کے علاوہ بھی محدثین نے اسے ذکر کیا ہے۔ امام سیوطی کہتے ہیں: میں کہتا ہوں کہ اس حدیث اور حضرت عمرؓ حضرت علیؓ کے قول کہ انہ لم يستخلف (رسول اللہ ﷺ نے خلیفہ مقرر نہیں کیا) میں کوئی تضاد اور منافات نہیں کیونکہ ان دونوں کی مراد یہ ہے کہ رسول اللہ ﷺ نے وفات کے وقت کسی کو خلیفہ نامزد نہیں کیا اور یہ اشارہ اس سے پہلے واقع ہوا تھا۔ یہ ایسے ہی ہے جیسے آپ کا فرمان ہے:

عليكم بسنتي و سنة الخلفاء الراشدين المهديين من بعدى

(اخرجه الحاكم من حديث العرياض بن ساريه)

تم میری سنت اور میرے بعد راشد اور مہدی خلفاء کی سنتوں کو لازم پکرو۔

اور جیسے آپ کا یہ فرمان ہے:

اقتدوا بالذین من بعدی ابی بکر و عمر۔

میرے بعد ابو بکر و عمر کی پیروی کرنا۔

اور اس کے علاوہ وہ احادیث بھی موجود ہیں جو خلافت کی طرف اشارہ کرنے والی ہیں۔

(تاریخ الخلفاء ص ۷۸)

یعنی رسول اللہ ﷺ نے وصال کے وقت کسی ذات کا نام لے کر اپنا خلیفہ اور نائب قرار

نہیں دیا، چونکہ متعدد احادیث مبارکہ میں حضرت ابو بکر صدیق رضی اللہ عنہ اور دیگر خلفاء کی

خلافتوں پر اشارے موجود تھے۔ بناء بریں صحابہ کرام رضی اللہ عنہم نے ان کی خلافتوں پر

اجماع و اتفاق کیا اور ان کی خلافتیں ثابت ہو گئیں۔

عظمت خلفاء قرآن کی روشنی میں:

حضرت صدیق اکبر، حضرت فاروق اعظم، حضرت عثمان غنی، حضرت مولا علی

اور حضرت امام حسن رضی اللہ عنہ کو امت میں یہ منفرد اعزاز، امتیاز اور شان و کمال حاصل ہے کہ

یہ نفوس قدسیہ امام الانبیاء خلیفۃ اللہ الاعظم حضرت رسول کریم ﷺ کے خلیفے قرار پائے۔

قرآن مجید میں متعدد مقامات پر خلفاء کرام کی عظمت و فضیلت کو بیان کیا گیا ہے۔ چند

آیات و بیانات درج ذیل ہیں:

۱..... ارشاد باری تعالیٰ ہے: وعد الله الذين امنوا منكم و عملوا الصالحات

ليستخلفنهم في الارض كما استخلف الذين من قبلهم وليمكنن لهم

دينهم الذي ارتضى لهم وليبدلنهم من بعد خوفهم انما يعبدونني لا

يشركون بي شيئا... الآية. (سورة التور، آیت ۵۵)

تم میں سے جو لوگ ایمان لائے اور انہوں نے نیک کام کئے ان میں بعض

کے ساتھ اللہ نے وعدہ فرمایا ہے کہ وہ انہیں ضرور زمین میں خلافت عطا فرمائے گا، جس

طرح ان سے پہلے لوگوں کو خلافت عطا کی تھی اور اللہ تعالیٰ ان کے اس دین کو بھی غالب

کرے گا جس کو اللہ نے ان کیلئے پسند کر لیا ہے اور اللہ تعالیٰ ضرور ان کے خوف کو امن اور

چلین سے بدل دے گا کہ وہ صرف میری عبادت کریں، کسی کو میرا شریک نہ ٹھہرائیں۔

معلوم ہوا خلفاء کرام کو "اعزاز خلافت" بارگاہ خداوندی سے عنایت ہوا ہے۔

..... اس آیت کے متعلق ابن کثیر لکھتے ہیں:

هذه الآية منطبقة على خلافة الصديق. (تاریخ الخلفاء ص ۶۶)

یہ آیت حضرت ابو بکر صدیق رضی اللہ عنہ کی خلافت پر فٹ آتی ہے۔

..... ابن ابی حاتم نے اپنی تفسیر میں عبدالرحمن بن عبدالحمید المہدی سے نقل کیا ہے:

ان ولاية ابی بکر و عمر في كتاب الله يقول الله (وعد الله

الذين آمنوا منكم و عملوا الصالحات ليستخلفنهم في الارض).....

الآية۔ (تاریخ الخلفاء ص ۶۶)

۲..... فرمان خداوندی ہے: الذين ان مكنهم في الارض اقاموا الصلوة

واتوا الزكوة وامروا بالمعروف ونهوا عن المنكر... الآية (سورة الحج، آیت ۴۱)

جن لوگوں کو ہم زمین میں سلطنت (و تصرف) عطا فرمائیں تو وہ نماز قائم کریں اور زکوٰۃ ادا کریں اور نیکی کا حکم دیں اور برائی سے روکیں۔

خلفائے خمسہ اس آیت کے پورے پورے مصداق ہیں کیونکہ انہوں نے اپنے اور خلافت میں ان احکام پر کما حقہ عمل کر کے دکھا دیا۔

انہوں نے بیان کیا ہے کہ یہ آیت وعد اللہ الذین امنوا حضرت ابوبکر اور حضرت عمر کی خلافت و ولایت کو ثابت کرتی ہے۔

۳..... ارشاد مقدس ہے:

يا ايها الذين آمنوا من يوتد منكم عن دينه فسوف ياتي الله بقوم يحبهم ويحبونه . (سورة المائدة، آیت ۵۴)

اے ایمان والو! تم میں جو شخص اپنے دین سے پھر جائے گا تو (کوئی پرواہ نہیں) عنقریب اللہ تعالیٰ ایسے لوگوں کو لے آئے گا جن سے وہ محبت کرے گا اور وہ اس سے محبت کریں گے۔

وہ لوگ جن سے اللہ تعالیٰ محبت فرمائے گا اور وہ اللہ تعالیٰ سے محبت کریں گے یہ کون لوگ ہیں؟

..... حضرت حسن بصری رحمۃ اللہ علیہ فرماتے ہیں:

هو والله ابو بكر واصحابه لما ارتدت العرب جاهدتهم ابو بكر واصحابه حتى ردوهم الى الاسلام . (خرج البيهقي بن الحسن البصري تاريخ الخلفاء ص ۲۵)

قسم بخدا! اس سے مراد حضرت ابوبکر اور آپ کے احباب ہیں جب عربی لوگ مرتد ہو گئے تو آپ نے اور آپ کے احباب نے ان سے جہاد کیا اور انہیں اسلام کی طرف لوٹا دیا

..... حضرت قتادہ بیان کرتے ہیں:

جب نبی کریم صلی اللہ علیہ وسلم وصال فرما گئے اہل عرب مرتد ہو گئے تو حضرت ابوبکر رضی اللہ عنہ نے ان سے قتال کیا۔

فكنا نحدث ان هذه الآية نزلت في ابى بكر واصحابه . (فسوف ياتي الله بقوم يحبهم ويحبونه) . (تاريخ الخلفاء ص ۶۵)

تو ہم گفتگو کیا کرتے تھے کہ یہ آیت ابوبکر صدیق اور آپ کے اصحاب کے متعلق نازل ہوئی کہ عنقریب اللہ تعالیٰ ایسی قوم کو لے آئے گا کہ جس سے وہ محبت فرمائے گا اور وہ اس سے محبت کریں گے۔

..... ارشاد ربانی ہے:

وهو الذى جعلكم خلائف الارض . (سورة الانعام، آیت ۱۶۵)

وہی ہے جس نے تم کو زمین میں خلیفہ بنایا۔

..... ارشاد رحمانی ہے: محمد رسول الله والذين معه اشداء على الكفار رحماء بينهم . (سورة الفتح، آیت ۲۹)

محمد صلی اللہ علیہ وسلم کے رسول ہیں اور جو لوگ آپ کے ساتھ ہیں وہ کافروں پر بہت سخت اور آپس میں بہت نرم ہیں۔

اس آیت میں بھی حضور اکرم صلی اللہ علیہ وسلم کے خلفاء و صحابہ کی عظمت کو بیان کیا گیا ہے عظمت خلفاء حدیث کی روشنی میں:

حضرت ابو عبیدہ بن جراح رضی اللہ عنہ سے مروی ہے: قال رسول الله صلى الله عليه

وسلم ان اول دينكم بدا نبوة و رحمة ثم يكون خلافة و رحمة ثم يكون ملكا و جبرية . (مسند بزار قال السيوطي حديث حسن، تاريخ الخلفاء ص ۱۰)

رسول اللہ ﷺ نے فرمایا بے شک تمہارے دین کا ابتدائی معاملہ نبوت اور رحمت سے شروع ہوا پھر خلافت اور رحمت ہوگی اس کے بعد بادشاہ اور جابر لوگ ہوں گے۔

۶..... حضرت سفینہ رضی اللہ عنہا سے مروی ہے:

قال رسول الله صلى الله عليه وسلم خلافة النبوة ثلاثون سنة

ثم يوتى الله الملك من يشاء . (ابوداؤد ۲۸۲/۱۵ واللفظ لترمذی ۲ ص ۳۵، مسند احمد ۲۷۲/۲)

رسول اللہ ﷺ نے ارشاد فرمایا خلافت علی منہاج النبوة تیس سال رہے گی اس کے بعد اللہ تعالیٰ جسے چاہے گا ملک عطا فرما دے گا۔

۷..... حضرت جابر بن سمرہ رضی اللہ عنہ سے روایت ہے:

سمعت رسول الله صلى الله عليه وسلم يقول لا يزال الاسلام

عزيزا الى اثني عشر خليفة الحديث . (مسلم ۱۱۹/۲)

میں نے رسول اللہ ﷺ کو فرماتے سنا ہے کہ بارہ خلفاء کے زمانے تک اسلام کو


غلبہ رہے گا۔

۸..... حضرت عرابض بن ساریہ رضی اللہ عنہ بیان کرتے ہیں، رسول اللہ ﷺ نے ارشاد فرمایا:

عليكم بسنتي و سنة الخلفاء الراشدين المهديين .

(ابوداؤد ۲۷۹/۲ واللفظ لابن ماجہ ص ۵، ترمذی ۲۹۲/۲ مشکوٰۃ ص ۳۰)

تم پر میری سنت اور خلفائے راشدین مہدیین کی سنت پر عمل کرنا لازم ہے۔



سیدنا صدیق اکبر رضی اللہ عنہ

اور

احادیث نبویہ

نذرانہ

عقیدت

از: اعلیٰ حضرت علیہ الرحمہ

خاص اس سابق میر قرب خدا اوجد کاملیت پہ لاکھوں سلام
سایہ مصطفیٰ مایہ اصطفا عز و ناز خلافت پہ لاکھوں سلام
یعنی اس افضل المخلوق بعد الرسل ثانی اثین ہجرت پہ لاکھوں سلام
اصدق الصادقین سید المستحقین چشم و گوش وزارت پہ لاکھوں سلام

سیدنا ابوبکر صدیق ؓ کے فضائل پر چند احادیث مبارکہ درج ذیل ہیں۔

حضرت ابو ہریرہ ؓ بیان کرتے ہیں:

قال رسول الله صلى الله عليه وسلم اتاني جبرئيل عليه السلام
فاخذ بيدي فاراني باب الجنة الذي تدخل منه امي فقال ابوبكر يا
رسول الله وددت اني كنت معك حتى انظر اليه فقال رسول الله
صلى الله عليه وسلم اما انك يا ابا بكر اول من يدخل الجنة من امي.
(ابوداؤد ۲/۲۸۳، مشکوٰۃ ص ۵۵۶)

رسول اللہ ﷺ نے فرمایا میرے پاس جبریل آیا اور میرا ہاتھ پکڑ کر مجھے جنت کا وہ دروازہ
دکھایا جس سے میری امت داخل ہوگی۔ حضرت ابوبکر نے عرض کیا: یا رسول اللہ ﷺ میں
چاہتا ہوں کہ میں بھی آپ کے ساتھ ہوتا اور اس منظر کو دیکھتا آپ نے فرمایا اے ابوبکر
میری امت میں سب سے پہلے تو جنت میں داخل ہوگا۔

..... حضرت انس ؓ سے مروی ہے:

قیل یا رسول الله ای الناس احب اليك قال عائشة قیل من
الرجال قال ابوہا. (ابن ماجہ ص ۱۱)

عرض کیا گیا یا رسول اللہ! لوگوں میں آپ کو کس سے زیادہ پیار ہے؟ فرمایا
عائشہ سے۔ پوچھا گیا: مردوں میں فرمایا اس کے باپ ابوبکر سے۔

..... حضرت عائشہ رضی اللہ تعالیٰ عنہا فرماتی ہیں:

ان ابابکر دخل على رسول الله صلى الله عليه وسلم فقال
انت عتيق الله من النار فيومئذ سمى عتيقا (ترمذی ۲/۲۰۸، مشکوٰۃ ص ۵۵۶)

حضرت ابوبکر رضی اللہ عنہ رسول اللہ ﷺ کے پاس حاضر ہوئے تو آپ نے
فرمایا: تجھے اللہ نے آگ سے آزاد کر دیا ہے، اس دن سے ان کا نام عتیق پڑ گیا۔

..... حضرت ابراہیم نخعی (تابعی) کہتے ہیں:

اول من اسلم ابوبکر الصديق.

(ترمذی ۲/۲۱۵، وقال هذا حديث حسن صحيح)

سب سے پہلے ابوبکر صدیق رضی اللہ عنہ نے اسلام کا اظہار کیا۔

..... حضرت عائشہ رضی اللہ تعالیٰ عنہا فرماتی ہیں:

ان النبي صلى الله عليه وسلم امر بسد الابواب الاباب ابى
بكر. (ترمذی ۲/۲۰۸)

نبی کریم ﷺ نے حضرت ابوبکر رضی اللہ عنہ کے دروازے کے علاوہ تمام دروازے بند
کرنے کا حکم دیا۔

..... حضرت ابو ہریرہ رضی اللہ عنہ سے مروی ہے:

قال رسول الله صلى الله عليه وسلم ما لاحد عندنا يد الا
وكافيناه ما خلا ابابكر فان له عندنا يدا يكافيه الله بها يوم القيامة وما
نفعني مال احد قط سا نفعني مال ابى بكر.

(ترمذی ۲/۲۰۷، واللفظ له، ابن ماجہ ص ۱۰، مشکوٰۃ ص ۵۵۵)

رسول اللہ ﷺ نے فرمایا جس نے ہم سے تعاون کیا اس کا ہم نے بدلہ دے دیا سوائے

ابوبکر کے اس کا ایسا تعاون ہے کہ اس کا بدلہ قیامت کو خدا عنایت فرمائے گا جو نفع مجھے
ابوبکر کے مال نے دیا وہ کسی کے مال نے نہیں دیا۔

..... حضرت عبداللہ بن عمر رضی اللہ عنہما سے مروی ہے:

ان رسول الله صلى الله عليه وسلم قال لابي بكر انت صاحبي
على الحوض و صاحبي في الفار. (ترمذی ۲/۲۰۸، مشکوٰۃ ص ۵۵۵)

رسول اللہ ﷺ نے حضرت ابوبکر رضی اللہ عنہ سے فرمایا تو میرا غار کا ساتھی اور
حوض کا ساتھی ہے۔

..... حضرت عائشہ رضی اللہ تعالیٰ عنہا سے روایت ہے:

قال رسول الله صلى الله عليه وسلم لا ينبغي لقوم فيهم ابوبكر
ان يومهم غيره. (ترمذی ۲/۲۰۸، مشکوٰۃ ص ۵۵۵)

رسول اللہ ﷺ نے فرمایا جس قوم میں ابوبکر ہو تو مناسب نہیں کہ اس کے علاوہ
کوئی اور امامت کرائے۔

..... حضرت ابو سعید خدری رضی اللہ عنہ سے مروی ہے:

فقال رسول الله صلى الله عليه وسلم ان من امن الناس على
في صحبته وماله ابوبكر ولو كنت متخذا خليلا غير ربي لا اتخذت
ابابكر خليلا ولكن اخوة الاسلام ومودته لا يبقين في المسجد باب الا
سدا لا باب ابى بكر.

(بخاری ۱/۵۱۶، واللفظ له، مسلم ۲/۲۷۲، ترمذی ۲/۲۰۷، مشکوٰۃ ص ۵۵۴)

لوگوں میں سب سے زیادہ جس نے اپنی ذات اور اپنے مال کو مجھ پر خرچ کیا وہ ابوبکر ہے

اور اگر میں اپنے رب کے علاوہ کسی کو غلیل بنانا تو ابو بکر کو ضرور بنانا، لیکن اسلامی اخوت اور اس کی مودت ہی کافی ہے۔ مسجد میں قطعاً کوئی دروازہ کھلا ہوا نہ ہو سوائے ابو بکر کے دروازے کے۔

..... حضرت محمد بن جبر بن مطعم اپنے باپ حضرت جبر بن عبد اللہ سے روایت کرتے ہیں:

انت امرأۃ النبی صلی اللہ علیہ وسلم فامرہا ان ترجع الیہ قالت ارایت ان جنت ولم اجدک کانہا تقول الموت قال ان لم تجدینی فاتی ابابکر۔

(بخاری ۱/۵۱۶، واللفظ لہ، مسلم ۲/۲۷۳، ترمذی ۲/۲۰۸، مشکوٰۃ ص ۵۵۵)

ایک عورت نبی کریم ﷺ کی خدمت میں حاضر ہوئی تو آپ نے اسے دوبارہ آنے کو فرمایا اس نے کہا بتائیے! اگر میں آپ کے پاس آؤں اور (ظاہری طور پر) آپ کو نہ پاسکوں؟ اس سے اس کی مراد آپ کا وصال تھا۔ تو آپ نے فرمایا پھر ابو بکر کے پاس آ جانا۔

..... حضرت ابو درداء رضی اللہ عنہ بیان کرتے ہیں:

فقال النبی صلی اللہ علیہ وسلم ان اللہ بعثنی الیکم فقلتم کذبت وقال ابو بکر صدق وواسانی بنفسہ ومالہ فهل انتم تارکوا الی صاحبی۔ (بخاری ۱/۵۱۷)

نبی کریم ﷺ نے فرمایا بے شک اللہ تعالیٰ نے مجھے تمہاری طرف بھیجا تو تم نے کہا تو جھوٹ کہتا ہے اور ابو بکر نے کہا وہ سچے ہیں اور انہوں نے میرے ساتھ ذات و مال کے ذریعہ اچھا سلوک کیا تو کیا تم میری وجہ سے میرے دوست کو چھوڑ نہیں سکتے؟

..... حضرت ابو ہریرہ رضی اللہ عنہ بیان کرتے ہیں میں نے رسول اللہ ﷺ کو فرماتے ہوئے سنا: جس نے اشیاء میں سے کسی چیز کا جوڑا اللہ تعالیٰ کے راستے میں خرچ کیا، اسے جنت کے دروازے سے پکارا جائے گا! اے اللہ کے بندے! یہ بہتر ہے۔ جو نمازیوں سے ہوگا اسے باب الصلوٰۃ سے پکارا جائے گا جو عبادین سے ہوگا اسے ”باب الجہاد“ سے پکارا جائے گا جو اہل صدقہ میں سے ہوگا اسے ”باب الصدقہ“ سے پکارا جائے گا اور جو روزہ داروں میں سے ہوگا اسے ”باب الزیادہ“ سے پکارا جائے گا تو حضرت ابو بکر نے کہا جو ان دروازوں سے ضرورت کی وجہ سے پکارا جائے گا۔ اس پر کوئی وجہ ترجیح نہیں پھر ابو بکر نے پوچھا یا رسول اللہ ﷺ! کیا کوئی ایسا بھی ہے جو تمام دروازوں سے پکارا جائے گا فقال نعم وارجو ان تكون منهم ابابکر۔

(بخاری ۱/۵۱۷، واللفظ لہ، ترمذی ۲/۲۰۸)

تو آپ نے فرمایا: ہاں ہے اور مجھے امید ہے کہ ابو بکر تو انہیں میں سے ہے۔

..... حضرت عمر فاروق رضی اللہ عنہ کا بیان ہے:

رسول اللہ ﷺ نے ہمیں صدقہ کرنے کا حکم دیا اور آپ کے حکم کے مطابق میرے پاس مال زیادہ تھا میں نے کہا آج میں اگر ابو بکر سے بڑھ سکا تو ضرور بڑھوں گا۔ پس میں اپنا نصف مال لے آیا تو رسول اللہ ﷺ نے فرمایا گھر والوں کیلئے کیا چھوڑا ہے؟ میں نے عرض کیا اتنا ہی مال اور حضرت ابو بکر اپنا سارا مال آپ کے پاس لے آئے آپ نے پوچھا گھر والوں کیلئے کیا چھوڑا ہے؟ تو انہوں نے کہا

ابقیت لہم اللہ ورسولہ قلت لا اسبقہ الی شیء۔

(ترمذی ۲/۲۰۸، وقال هذا حدیث حسن صحیح، ابو داؤد ۱/۲۳۶، کتاب الزکوٰۃ،

باب الرخصة في ذلك، مشکوٰۃ ص ۵۵۶)

میں ان کیلئے اللہ اور اس کا رسول چھوڑ کر آیا ہوں۔ تو میں نے کہا میں ابوبکر سے کسی کام میں نہیں بڑھ سکتا۔

..... حضرت عائشہ رضی اللہ تعالیٰ عنہا بیان کرتی ہیں:

لم يمر علينا يوم الا ياتينا فيه رسول الله صلى الله عليه وسلم طرفي النهار بكرة وعشية.... فبينما نحن يوما جلوس في بيت ابي بكر في لحر الظهيرة قال قائل لابي بكر هذا رسول الله صلى الله عليه وسلم متفجعا في ساعة لم يكن ياتينا فيها الحديث۔

(بخاری جلد ۱ ص ۳۰۷، ۵۵۳)

یعنی ہر روز رسول کریم ﷺ ابوبکر کے گھر میں صبح و شام تشریف لاتے تھے۔ پس دریں اثنا کہ ہم ایک دن حضرت ابوبکر کے گھر میں تھے۔ ظہر سے کچھ قبل کسی نے حضرت ابوبکر سے کہا کہ آج رسول اللہ ﷺ سر مبارک ڈھانپنے اس وقت ہمارے پاس تشریف لائے ہیں کہ اس وقت کبھی نہیں آئے۔ حضرت ابوبکر نے کہا: ان پر میرے ماں باپ فدا! اس وقت نبی کریم ﷺ کسی نئے کام کے پیش آنے کی وجہ سے ہی تشریف لائے ہیں۔ پس جب آپ گھر میں داخل ہوئے تو رسول اللہ ﷺ نے فرمایا: اس وقت جو بھی تمہارے پاس ہے، اسے گھر سے ایک طرف کر دو حضرت ابوبکر نے عرض کیا: میرا باپ آپ پر قربان! یہ آپ کی زوجہ ہی ہے۔ آپ نے فرمایا: مجھے ہجرت کی اجازت مل گئی ہے؟ انہوں نے عرض کیا: یا رسول اللہ! میں بھی ساتھ جاؤں گا؟ فرمایا: ہاں! پھر عرض کیا میرا باپ آپ پر ثارا میں نے ہجرت کیلئے دو اونٹیاں تیار کر رکھی ہیں آپ ان میں ایک کو

اختیار فرمائیں۔ رسول اللہ ﷺ نے فرمایا میں نے قیمت کے بدلے ایک اونٹنی لے لی..... الخ

..... حضرت ابوسعید خدری رضی اللہ عنہ بیان کرتے ہیں:

وكان ابوبكر هو اعلمنا:

(بخاری ۱/۵۱۶، واللفظ، مسلم ۲/۲۷۲، ترمذی ۲/۲۰۶)

ابوبکر ہم میں سب سے زیادہ عالم تھے۔

..... حضرت عمر فاروق رضی اللہ عنہ نے بارگاہ صدیقی میں عرض کیا:

فانت سيدنا وخيرنا واحبنا الى رسول الله صلى الله عليه وسلم. (بخاری ۱/۵۱۸، واللفظ، ترمذی ۲/۲۰۶، مشکوٰۃ ص ۵۵۵)

اے ابوبکر! آپ ہمارے سردار اور ہم سے بہتر اور سب سے زیادہ رسول اللہ ﷺ کے محبوب ہو۔

..... مزید فرماتے ہیں:

ابوبكر سيدنا. (بخاری ۱/۵۲۱)

ابوبکر ہمارے سردار ہیں۔

..... حضرت ابوسعید خدری رضی اللہ عنہ سے مروی ہے:

قال ابوبكر الست احق بها الست اول من اسلم الست صاحب كذا الست صاحب كذا. (ترمذی ۲/۲۰۷)

حضرت ابوبکر نے خود فرمایا: کیا میں اس کا زیادہ حق نہیں رکھتا کیا میں پہلا مسلمان نہیں ہوں، کیا میں فلاں فلاں فضیلت والا نہیں ہوں؟ (تو لوگوں نے اعتراف

کیا کہ واقعی آپ ان صفات کے مالک ہیں)

..... حضرت عبداللہ بن مسعود رضی اللہ عنہ بیان کرتے ہیں:

قال رسول الله صلى الله عليه وسلم الا انى ابرأ الى كل خليل من خلته ولو كنت متخذاً خليلاً لا تتخذت ابا بكر خليلاً ان صاحبكم خليل الله. (ترمذی جلد ۲، ص ۲۰۶، ابن ماجہ ص ۱۰، واللفظ له، مشکوٰۃ ص ۵۵۵، مسلم جلد ۲، ص ۲۷۳)

یعنی میں کسی کو خلیل بنانے سے بری ہوں۔ اگر میں کسی کو خلیل بناتا تو ابو بکر کو ضرور بناتا، بے شک تمہارا نبی اللہ کا خلیل ہے۔

..... حضرت عائشہ رضی اللہ تعالیٰ عنہا بیان کرتی ہیں:

قال لي رسول الله صلى الله عليه وسلم في مرضه ادعى ابا بكر اباك واخاك حتى اكتب كتابا فاني اخاف ان يضمني مئمن و يقول قائل انا اولي او يابى الله والمؤمنون الا ابا بكر.

(مسلم جلد ۲، ص ۲۷۳، مشکوٰۃ ص ۵۵۵)

رسول اللہ ﷺ نے مجھے اپنے مرض میں فرمایا: میرے پاس اپنے باپ ابو بکر اور اپنے بھائی کو بلا لاؤ کہ میں ایک مکتوب لکھ دوں۔ پس بے شک مجھے اندیشہ ہے کہ تمنا کرنے والا تمنا کرے گا اور کہنے والا کہے گا کہ صرف (خلافت کا) میں حقدار ہوں اور کوئی نہیں جبکہ اللہ تعالیٰ اور ایمان دار ابو بکر کے علاوہ سب کا انکار کرتے ہیں۔

..... حضرت عمر فاروق رضی اللہ عنہ سے روایت ہے کہ ان کے سامنے حضرت ابو بکر رضی اللہ عنہ کا ذکر کیا گیا تو وہ رو پڑے اور کہنے لگے کہ میری آرزو ہے کہ میرے تمام اعمال ان کے ایک

دن اور ایک رات کے عمل کی مثل ہوتے۔ ان کی رات سے وہ رات مراد ہے جس میں رسول اللہ ﷺ کے ساتھ غار ثور کی طرف روانہ ہوئے جب نبی اکرم ﷺ اور حضرت ابو بکر صدیق رضی اللہ عنہ غار کے پاس پہنچے تو عرض کرنے لگے اللہ کی قسم!

آپ اس وقت تک اس میں داخل نہیں ہوں گے جب تک کہ میں پہلے اس میں داخل نہ ہو جاؤں۔ اس میں اگر کوئی چیز ہوئی تو وہ آپ کو نہیں بلکہ پہلے مجھے تکلیف پہنچائے گی۔ چنانچہ غار میں داخل ہو کر اس میں جھاڑو دیا۔ اس کی ایک جانب کچھ سوراخ پائے، جنہیں انہوں نے اپنا تہبند پھاڑ کر بند کر دیا۔ دوسرا رخ بج گئے ان میں اپنے پاؤں داخل کر دیئے اور رسول اللہ ﷺ سے عرض کیا کہ تشریف لے آئیں۔ آپ ﷺ غار میں تشریف لے گئے اور اپنا سر اقدس ان کی آغوش میں رکھ کر محو استراحت ہو گئے۔

سوراخ میں سے ان کے پاؤں پر ڈنک مارا گیا انہوں نے اس ڈر سے حرکت نہ کی کہ رسول اللہ ﷺ بیدار ہو جائیں گے۔ ان کے آنسو رسول اللہ ﷺ کے چہرہ اقدس پر گرے تو آپ نے فرمایا ابو بکر تمہیں کیا ہوا؟ عرض کیا میرے والدین آپ پر فدا ہوں مجھے ڈسا گیا ہے۔ رسول اللہ ﷺ نے لعاب دہن لگایا تو درد جانتا رہا پھر وہ زخم ہرا ہو گیا اور وہی ان کی شہادت کا سبب بنا۔ رہا ان کا دن تو رسول اللہ ﷺ کی رحلت ہوئی تو عرب کے بعض قبائل مرتد ہو گئے اور انہوں نے کہا ہم زکوٰۃ نہیں دیں گے۔ حضرت ابو بکر رضی اللہ عنہ نے فرمایا:

اگر وہ ایک رسی بھی روک لیں گے تو میں ان سے رسی کی بنیاد پر جہاد کروں گا۔

میں نے عرض کیا: اے رسول اللہ ﷺ کے خلیفہ! لوگوں کی دل جوئی کریں اور ان نرمی کریں۔ انہوں نے فرمایا کیا تم جاہلیت کے کام میں جا رہے ہو تو ہر دے اور اسلام

کے کاروبار میں کمزور؟ وحی منقطع ہو چکی ہے اور دین کامل ہو چکا ہے کیا میرے جیتے جی اس میں کمی کی جائے گی۔ (رواہ رزین، مشکوٰۃ ص ۵۵۶)



خلیفہ اول بلا فصل

حضرت سیدنا صدیق اکبر رضی اللہ عنہ

کے

(افکار و نظریات)

اصدق الصاوقین، امام المتقین، خلیفۃ المسلمین، رأس العاشقین، شہسوار عرمہ
 محبت، پروانہ شمع رسالت، رازدار مصطفیٰ، ادا شناس محبوب خدا، پیکر صدق و صفا، محور تسلیم و
 رضا، حامل نور خدا، یار غار مصطفیٰ، کشتہ عشق محبوب انور، حضرت سیدنا صدیق اکبر ؓ۔
 آپ وہ شخصیت ہیں جنہیں قدرت نے ازل ہی سے اپنے محبوب کی رفاقت و معیت اور
 محبت و عقیدت کیلئے چن رکھا تھا۔ اعلان نبوت سے قبل ہی آپ کو حضور اکرم ؐ کی
 وفاق، صحبت اور سنگت کا شرف حاصل ہو چکا تھا اور اعلان نبوت کے ہوتے ہی آپ
 نے بلا چون و چرا اور بلا حیل و حجت، واسن اسلام سے وابستگی حاصل کی۔ آپ کی ایک
 ایجازی شان یہ ہے کہ آپ کا شجرہ نسب ماں اور باپ دونوں طرف سے ساتویں پشت
 میں (حضرت مرہ پر) حضور اکرم ؐ کے شجرہ مبارکہ سے جاملتا ہے۔ آپ کو یہ امتیازی
 خصوصیت بھی حاصل ہے کہ آپ کی چار پشتیں شرف صحابیت سے مشرف ہوئیں۔ آپ
 کی صحابیت کا ذکر خود قرآن میں بایں الفاظ موجود ہے۔

اذ یقول لصاحبہ (التوبہ: ۴۰)

اسی لئے علماء کا موقف ہے کہ صدیق اکبر ؓ کی صحابیت کا انکار کفر ہے۔ آپ نے
 مشرف باسلام ہونے سے پہلے بھی کبھی شراب نہیں پی تھی۔ وہ حضرت صدیق ہی تھے
 جنہوں نے معراج شریف جیسے محیر العقول واقعہ کی بغیر کسی تذبذب کے تصدیق فرمائی۔
 ہجرت کی رات اپنا گھر بار چھوڑ کر اپنے محبوب اکرم ؐ کے اشارہ ابرو پر ان کے ساتھ ہو
 لئے اور گھر سے لے کر غار تک اور غار سے لے کر مدینہ طیبہ تک غلامی و نیاز مندی کا حق

ادا کر دیا۔ آپ کے عظیم کارناموں میں فتنہ ازاد کا سد باب، منکرینِ زکوٰۃ سے جنگ، جھوٹی نبوتوں کے دعویداروں کا تعاقب، فتح عراق و شام کی تکمیل اور تدوین قرآن حکیم خاص طور پر قابلِ ذکر ہیں۔ بارگاہِ لم یزل سے آپ کو ابتداء ہی سے فطرت کی سلامت روی، قلب و نظر کی پاکیزگی اور ذکاوت و فطانت کی بلند پروازی عطا کی گئی تھی۔ آپ جو دسٹا، حلم و حیا، وفا و اری و انکساری، شجاعت و بہادری، صلہ رحمی و مہمان نوازی، صداقت و امانت، قناعت و شرافت اور شفقت و محبت جیسے اوصافِ حمیدہ میں ضرب المثل بن چکے تھے اور اس بات کا اقرار آپ کے دشمنوں کو بھی تھا۔ آپ دو سال تین ماہ اور گیارہ دن تختِ خلافت پر فوکلن رہے اور ۲۲ جمادی الاخریٰ ۱۳ھ کو آپ کا وصال ہوا۔ (رضی اللہ عنہ وارضاه عنا)

صدیقی افکار و نظریات:

یہ بات مسلمہ ہے کہ دورِ حاضر فتنہ و فساد اور انتشار و افتراق کا دور ہے، لیکن اس بات سے بھی انکار نہیں کہ بایں ہمہ مسلمانوں کے دلوں میں اپنے بزرگوں (صحابہ کرامؓ) اہل بیتِ عظام و دیگر سلفِ صالحینؓ کی عزت، عظمت اور محبت جاگزیں ہے۔ مسلمان آج بھی ان کے سامنے سر تسلیم خم کرتے ہیں اور ان کے افکار و نظریات کا خیر مقدم کرتے ہوئے انہی کی روشنی میں اپنے عقائد و نظریات کو ترجیح دینے کی کوششیں کرتے ہیں۔ کیونکہ قرآن حکیم نے نبیوں، صدیقوں اور شہیدوں کے علاوہ صالحین (بزرگ اور نیک لوگوں) کے راستے کو بھی صراطِ مستقیم کے نام ہی سے تعبیر کیا ہے۔ (النساء: ۶۹)

اور مسلمان اس صراطِ مستقیم کو اپنانے کی جگہ دو دہرتے ہیں۔ لہذا دورِ حاضر کی

فتنہ سامانیوں کے پیش نظر مناسب معلوم ہوتا ہے کہ حضرت صدیق اکبرؓ کے چند افکار و نظریات کا ذکر کر دیا جائے تاکہ اہل انصاف جان سکیں کہ کون سا مذہب اور کون سی جماعتِ جاوہ حق پر گامزن ہے اور اپنے عقائد کو صدیقی افکار و نظریات کے مطابق ڈھالنے کی کوشش فرمائیں۔

حضورِ غیب دان ہیں:

واقعہ ایمان کا پس منظر کچھ اس طرح ہے کہ حضرت صدیق اکبرؓ تاجر تھے۔ آپ ایک مرتبہ تجارت کی غرض سے ملک شام روانہ ہوئے۔ رات کو کھو استراحت ہوئے تو ایک عجیب سا خواب دیکھا کہ (باختلاف روایات) چاند سورج آسمان سے اترے ہیں اور آپ نے ان دونوں کو سینوں سے لگا لیا۔ علی الصبح بحیرہ راہب کے پاس گئے اس نے پوچھا کہاں سے آئے ہیں؟ فرمایا: مکہ سے پھر پوچھا: کس خاندان سے تعلق ہے؟ فرمایا: قریش سے پھر سوال کیا آپ کیا کام کرتے ہیں؟ فرمایا: تاجر ہوں اس نے آپ کے خواب کی تعبیر یہ بتائی کہ تمہارا خواب یوں پورا ہوگا:

فانہ یبعث نبیا من قومک تکون وزیرہ فی حیاتہ و خلیفہ من بعد وفاتہ (زر قانی علی الموابہب ۱/۲۴۰-۲۳۹، الریاض النضرہ ۱/۳۱۳، سیرت حلبیہ ۱/۲۷۴، خصائص کبریٰ ۱/۷۲، تاریخ دمشق ۹/۲)

بے شک تیری قوم سے ایک نبی مبعوث ہوگا تو تم اس کی حیات میں اس کے وزیر بنو گے اور بعد از وفات اس کے خلیفہ اور جانشین بنو گے۔

والہی پر حضرت صدیق در مصطفیٰ علیہ التحیۃ والثناء پر حاضر ہوئے پوچھا کہ آپ

نے دعویٰ نبوت کیا ہے؟ سرکارِ دو عالم ﷺ نے فرمایا: ہاں! عرض کیا: کوئی دلیل؟ فرمایا: کیا وہ دلیل کم ہے جو ملک شام میں دیکھ کر آئے ہو۔ آپ رضی اللہ عنہ نے فوراً کلمہ پڑھا اور حلقہ بگوش اسلام ہو گئے۔

اس واقعہ کو دہابی حضرات کے معتبر و مستند مصنف نواب صدیق حسن خاں بھوپالوی نے اپنی کتاب تکریم المؤمنین ص ۱۰، ۱۱ پر نقل کیا ہے۔

اب دیکھئے! یہ خواب آپ نے ملک شام میں دیکھا اور اس کو صرف راہب ہی جانتا تھا لیکن حضور ﷺ نے مکہ مکرمہ میں بیٹھ کر اسے ملاحظہ فرمالیا اور اس کا حوالہ دیا تو سیدنا صدیق اکبر رضی اللہ عنہ نے سوچا جو واقعہ میں نے خواب میں دیکھا اور صرف راہب کو بتایا یہ اسے بھی جانتے ہیں! لہذا سچے نبی ہیں۔ گویا آپ نے حضور ﷺ کے عطائی علم غیب کی تصدیق کرتے ہوئے اسلام قبول کیا۔ اب گزارش یہ ہے کہ جو لوگ اس بات کا ڈھنڈورا پیٹتے ہیں کہ نبی کے متعلق علم غیب کا عقیدہ رکھنے والا مسلمان نہیں، وہ بتائیں کہ اگر کوئی مسلمان علم غیب کا نظریہ رکھ لے تو آپ اسے دائرہ اسلام سے نکال باہر کرتے ہیں تو حضرت صدیق اکبر رضی اللہ عنہ کے ایمان کے متعلق کیا خیال ہے؟ آپ کا اسلام معتبر ہے یا کہ نہیں؟ کیونکہ آپ نے علم غیب کی تصدیق کرتے ہوئے کلمہ پڑھا تھا!۔

اللہ جل جلالہ اور رسول ﷺ کافی ہیں:

غزوہ جہوک کے موقع پر محبوب خدا علیہ التحیۃ والثناء نے اپنے جانثاروں کو جہاد کیلئے تعاون کی تلقین فرمائی۔ حسب استطاعت آپ کی بارگاہ عالیہ میں تعاون پیش کیا گیا۔ انتظار تھا پروانہ شمع رسالت، حضرت صدیق اکبر رضی اللہ عنہ کا۔ چند گھڑیاں گزریں، آپ

حاضر خدمت ہوئے اور اپنا تعاون بارگاہ رسالت میں پیش کر دیا۔ زبان رسالت کتاب سے سوال ہوا صدیق! کیا لائے ہو اور کیا چھوڑ کر آئے ہو؟ عاشق زار نے فدیہ دیا نہ لہجے میں عرض کیا: میرے آقا! گھر والوں کیلئے چھوڑنا کیا تھا؟ آپ کے حکم پر سارا مال و دولت آپ کے مبارک قدموں میں ڈھیر کر دیا ہے۔ باقی رہ گئے گھر والے!

ابقیہ لہم اللہ ورسولہ۔

(ترمذی ۲/۲۰۸، ابوداؤد ۲۳۶، کتاب الزکوٰۃ، مشکوٰۃ ص ۵۵۶)

ان کیلئے اللہ اور اس کا رسول چھوڑ آیا ہوں۔

حضرت شاہ عبدالحق محدث دہلوی رحمۃ اللہ علیہ فرماتے ہیں:

پس گفت ابو بکر باقی گذاشته ام برائے ایشاں خدا و رسول خدا۔ یعنی هیچ چیز از مال باقی نہ گذاشته ام فضل خدا و راز قیت او و امداد و اعانت رسول خدا برائے ایشاں بس است۔
(اشعۃ اللمعات ۲/۶۳۹)

حضرت ابو بکر صدیق رضی اللہ عنہ نے عرض کیا کہ میں ان کیلئے اللہ و رسول کو چھوڑ کر آیا ہوں یعنی میں نے دولت اور مال میں سے تو کچھ نہیں چھوڑا صرف اللہ کا فضل و راز قیت اور اس کے رسول کی مدد و اعانت ان کیلئے چھوڑ کر آیا ہوں۔

دیکھ لیں! حضرت صدیق اکبر رضی اللہ عنہ اللہ تعالیٰ کے ساتھ حضور ﷺ کی مدد کے بھی قائل ہیں۔ آج کل اس عقیدہ کو شرک کہنا جاتا ہے۔ ان لوگوں کیلئے اس واقعہ میں درس عبرت ہے جنہوں نے ایک اشتہار شائع کیا ہوا ہے جس کا عنوان یہ سوال ہے ”کیا ہمارے لئے صرف اللہ کافی نہیں؟“ اور اس عنوان سے وہ یہ تاثر دینا چاہتے ہیں کہ

صرف اللہ ہی کافی ہے باقی کسی نبی، ولی کی کوئی ضرورت نہیں اور نہ ہی وہ کوئی مدد کر سکتے ہیں جبکہ حقیقت یہ ہے کہ اللہ اور اس کا رسول دونوں کافی ہیں۔ اسی لئے تو آپ نے عرض کیا تھا: میں ان کیلئے اللہ اور اس کا رسول چھوڑ کر آیا ہوں۔

تفصیل کے لیے ہمارا شائع کردہ اشتہار ”کیا ہمارے لیے اللہ کافی نہیں؟“ ملاحظہ فرمائیں!۔

نماز میں تعظیم نبوی:

پہلا واقعہ:

صاحب خلق عظیم، رؤف و رحیم حضرت رسول کریم علیہ الصلوٰۃ والسلام ایک دفعہ بنی عمرو بن عوف کے درمیان صلح کرانے کی غرض سے قباء شریف تشریف لے گئے۔۔۔ واپسی میں آپ کو کچھ تاخیر ہو گئی۔۔۔ حضرت بلال ؓ نے اذان پڑھی، حضرت صدیق اکبر ؓ کی بارگاہ میں عرض گزار ہوئے! اللہ کے رسول ؐ کو تاخیر ہو گئی ہے، کیا آپ لوگوں کو نماز پڑھائیں گے؟۔

آپ نے فرمایا: جیسے آپ کی مرضی ہے۔۔۔ تو حضرت بلال ؓ نے اقامت کہی۔۔۔ حضرت صدیق مصلیٰ امامت پر جلوہ افروز ہوئے۔۔۔ ابھی تکبیر کہہ کے نماز کا آغاز کیا ہی تھا کہ حضور ؐ تشریف لے آئے۔۔۔ صحابہ کرام ؓ نے حضرت صدیق ؓ کو پوری طرح متوجہ کرنے کی کوشش کی۔۔۔ لیکن آپ جب نماز کے لیے کھڑے ہوتے تو اس دار فانی سے، بالکل بے خبر ہو جاتے تھے۔۔۔ جب آپ نے توجہ نہ فرمائی تو صحابہ کرام ؓ نے زور زور سے تالیاں بجا لیں۔۔۔ حضرت صدیق ؓ نے

کافی شور مچا، تو ادھر متوجہ ہوئے تو اچانک چہرہ واضحی پر نظر پڑی۔۔۔ محبوب دو جہاں ؐ نے ارشاد فرمایا: نماز پڑھاتے رہو۔ لیکن یہ صدیق تھے جو کشتہ عشق رسول تھے۔۔۔ محبوب پاک کا اشارہ دیکھا تو ہاتھ بلند کر کے اللہ کی حمد و ثناء کی اور اٹھ پانچ پچھ ہٹ گئے۔۔۔ سرکار ابد قرار ؐ آگے بڑھے۔۔۔ نماز پڑھائی۔۔۔ بعد از فراغت صحابہ کرام ؓ سے فرمایا: تم نماز میں تالیاں بجا رہے تھے اگر کوئی معاملہ پیش آجائے تو سبحان اللہ کہہ کے امام کو متوجہ کرو۔۔۔ ہاں عورتیں تالی بجا سکتی ہیں۔۔۔ پھر آپ ؐ نے حضرت صدیق اکبر ؓ سے فرمایا: ابو بکر! جب میں نے اشارہ کر دیا تھا تو امامت کرانے سے تجھے کس چیز نے روکا؟۔ حضرت صدیق نے مودبانہ عرض کیا:

ماکان ینبغی لابن ابی قحافة ان یصلی بین یدی رسول اللہ ؐ۔

(بخاری ۱/۱۶۵، مسلم ۱/۱۷۴، ابوداؤد ۱/۱۳۶)

ابو قحافة کے بیٹے (ابو بکر) کو روکا نہیں کہ اللہ کے رسول ؐ کے آگے کھڑے ہو کر نماز پڑھائے۔۔۔

حضور امیری محبت اس کی اجازت نہیں دیتی کہ میں آگے ہوں اور آپ پیچھے۔۔۔ مجھے آپ کے ادب و احترام نے نماز پڑھانے سے منع کیا ہے۔۔۔ آپ کی تعظیم و توقیر نے مجھے پیچھے ہٹنے پر مجبور کر دیا۔۔۔

دوسرا واقعہ:

جان دو عالم روح کائنات علیہ الصلوٰۃ والسلام کے ایام علالت میں ایک روز آپ ؐ کے حکم سے صحابہ کرام رضی اللہ عنہم حضرت صدیق اکبر ؓ کی امامت میں

نماز پڑھ رہے تھے کہ حضور اکرم ﷺ کو کچھ افاقہ محسوس ہوا تو آپ حضرت عباسؓ اور حضرت علیؓ کے کندھوں پر ہاتھ رکھ کر حجرہ مبارکہ کے دروازہ تک تشریف لائے۔
کا شانہ اقدس کا پردہ مبارک اٹھایا اور صحابہ کرام کو دیکھ کر تبسم فرمانے لگے۔ ادھر صحابہ کرام کو آپ کا علم ہوا تو انہوں نے خوشی کے مارے صفیں توڑ کر چہرہ محبوب کو دیکھنے کا پختہ ارادہ کر لیا۔ حضرت صدیق اکبرؓ کو جب معلوم ہوا تو آپ مصلیٰ چھوڑ کر اپنے پاؤں پیچھے کرنے لگے اس گمان سے کہ حضور ﷺ آ رہے ہیں۔ قریب تھا کہ صحابہ کرام رضی اللہ عنہم نمازیں توڑ دیتے کہ حضور اکرم ﷺ نے انہیں اشارہ فرماتے ہوئے کہا:

اتموا صلاتکم وارخى الستر۔ (بخاری ۹۴/۱)

”نماز مکمل کر لو اور کا شانہ اقدس کا پردہ ڈال دیا“

سبحان اللہ! حضرت صدیق اکبرؓ سمیت تمام صحابہ کرام حالت نماز میں محبوب خدا تاجدار انبیاء ﷺ کی تعظیم بجالا رہے ہیں۔ ایک طرف صحابہ کرام کا یہ عمل مبارک اور دوسری طرف دیوبندی اور وہابی حضرات کے پیشوا اسماعیل دہلوی کا یہ فتویٰ کہ نماز میں حضور اکرم ﷺ کا خیال نل اور گدھے کے خیال میں غرق ہونے سے برا ہے کیونکہ حضور کا خیال ادب اور تعظیم سے آتا ہے۔

(صراط مستقیم ص ۱۱۸ اُردو ملخصاً مطبوعہ نشریات اسلام) معاذ اللہ

اب پوچھئے ان توحید کے ٹھیکیداروں سے کہ حضرت ابوبکرؓ کو نماز میں حضور ﷺ کا خیال ہی نہیں آیا بلکہ آپ نے اپنی ساری ہمت تعظیم کے لیے صرف بھی کردی حتیٰ کہ انہوں نے از روئے تعظیم مصلیٰ بھی چھوڑ دیا بتائیے! صحابہ کرام کی نمازوں کے متعلق کیا خیال ہے؟ ایک طرف تمہارا مذکورہ فتویٰ اور ایک طرف آقائے دو جہاں کا

فرمان کہ میرے صحابہ جس نماز میں تم نے میری تعظیم کی ہے، اسے مکمل کر لو دونوں میں سے کون سا موقف درست ہے تمہارا فتویٰ یا حضور ﷺ کا حکم مبارک؟
..... بول کہ لب آزاد ہیں تیرے

..... حضرت صدیق اکبرؓ بارگاہ رسالت میں نہایت آہستہ آواز سے بات چیت کرتے تھے۔ (الریاض النضرہ)

..... آپ منبر کی اس میز پر نہیں بیٹھتے تھے جس پر حضور اکرم ﷺ تشریف فرما ہوتے تھے۔ (طبرانی اوسط تاریخ الخلفاء ص ۷۲)

..... حضرت صدیق اکبرؓ فرماتے ہیں: نبی کریم ﷺ کی بارگاہ میں وصال سے قبل اور بعد دونوں حالتوں میں آواز بلند نہیں کرنی چاہیے۔ (وقاء الوقاء ۵۵۹/۲)

وصال کے بعد ”یا نبی“ کہنا:

جب جان کائنات باعث تخلیق کائنات حضرت رسول اکرم ﷺ رفیق اعلیٰ سے واصل ہوئے تو صحابہ کرام میں چیخ و پکار پڑ گئی۔ حضرت صدیق اکبرؓ کو جب اس عظیم حادثہ کا علم ہوا تو آپ مسجد نبوی میں پہنچے اور وہاں سے سیدھے سیدھے عائشہ رضی اللہ تعالیٰ عنہا کے مبارک حجرہ میں آئے، تو کیا دیکھا؟ محبوب خدا بردیمانی میں ملبوس لیٹے ہوئے ہیں، آپ ﷺ نے رخ انور سے پردہ اٹھایا جھک کر رخ یار کو بوسہ دیا صبر کا پیمانہ چھلک پڑا، چھم چھم آنکھیں برسنے لگیں عرض کیا:

بابی انت یا نبی اللہ لا یجمع اللہ علیک موتین

(بخاری ۱۶۶/۱)

اے اللہ کے نبی! میرا باپ آپ پر قربان! اللہ تعالیٰ آپ کو دوستیں نہیں دے گا۔

... دوسری روایت کے مطابق یار غار حضرت صدیق اکبر ؓ نے محبوب پاک ﷺ کو یہ پیغام عرض کیا:

اذکرنایا محمد عند ربک عزوجل

(شرح شفاء، ۳۵۶/۱، زرقانی علی المواہب، ۲۸۲/۸)

حضور! اپنے رب کی بارگاہ میں ہم (غلاموں) کو بھی یاد فرمالینا۔

دہائی حضرات کے مشہور عالم وحید الزماں حیدر آبادی نے لکھا ہے:

روایت میں ہے کہ حضرت صدیق اکبر ؓ کا پاؤں سن ہو گیا تو انہوں نے کہا:

یار رسول اللہ ﷺ تو ان کا پاؤں درست ہو گیا۔ (نجات المحدثین، ۱۹/۲)

حضرت صدیق اکبر ؓ حضور ﷺ کے وصال کے بعد یا نبی اللہ! یا محمد! اور یا

رسول اللہ ﷺ کے نعرے لگا رہے ہیں لیکن آج کل توحید کے ٹھیکیدار اسے بھی شرک گروانتے ہیں۔ (استغفر اللہ)

سب کچھ حضور ﷺ کا ہے:

عظمت و مقام صدیق کے اظہار کیلئے ایک بار حضور اکرم ﷺ یوں گویا ہوئے

مانفعی مال قبط مانفعی مال ابی بکر۔

جتنا فائدہ مجھے ابو بکر کے مال نے دیا اتنا کسی کے مال نے نہ دیا۔

عاشق زار نے جب یہ کلمات سنے تو رو پڑے اور روتے ہوئے عرض کیا: آقا!

یا رسول اللہ هل افاد مالی الا لک یا رسول اللہ

(ابن ماجہ، ۱۰، تاریخ الخلفاء، ۳۸، مسند احمد، ۳۵۳/۲، کنز العمال، ۵۴۹/۱۱)

یا رسول اللہ میں کیا اور میرا مال کیا، سب کچھ آپ ہی کا ہے یا رسول اللہ!

دیکھئے! حضرت ابو بکر ؓ حضور انور ﷺ کو اپنی جان اور مال کا مالک و مختار سمجھتے

ہیں۔ اب پوچھئے! موجودہ توحیدیوں سے کہ کیا اس طرح خدا کی ملکیت و اختیار میں کوئی فرق تو نہیں آئے گا؟

حضور موت و حیات میں بھی مختار ہیں:

خطیب الانبیاء حضرت رسول خدا علیہ التحیۃ والتثانی نے صحابہ کرام ؓ کے مجمع

میں ایک مرتبہ (آخری ایام میں) خطبہ ارشاد فرمایا۔ دوران خطاب فرمایا: اللہ تعالیٰ نے

اپنے ایک بندے کو اختیار دیا ہے کہ دنیا میں رہے یا خدا کے پاس چلا جائے اس بندے

نے اللہ کے پاس جانے کو پسند کر لیا ہے۔ اس مجمع میں حضرت ابو بکر ؓ بھی موجود تھے۔

حضور اکرم ﷺ کی زبان مبارک سے یہ الفاظ سنتے ہی آپ زار و قطار رو دیئے۔ صحابہ کرام

نے تعجب کا اظہار کرتے ہوئے کہا کہ اس بزرگ کو کس چیز نے رلایا؟ حضور تو کسی

بندے کی بات کر رہے ہیں۔ آپ نے فرمایا:

فکان رسول اللہ صلی اللہ علیہ وسلم هو العبد. (بخاری، ۶۷/۱)

وہ شخصیت حضور ہی تو ہیں (جنہیں و نیا و آخرت کا اختیار دیا گیا ہے)

ترمذی شریف میں حضرت ابو بکر ؓ کے الفاظ یوں نقل کئے گئے ہیں:

فکان رسول اللہ صلی اللہ علیہ وسلم هو المخبور

(ترمذی، ۲۰۷/۲)

جسے دنیا میں رہنے یا آخرت میں چلے جانے کا اختیار دیا گیا ہے وہ حضور ﷺ کی ذات بابرکات ہے۔

اب سوچئے! حضرت صدیق اکبر ﷺ تو حضور کو موت و حیات تک کے مالک و مختار مانتے ہیں جبکہ دیوبندی اور وہابی حضرات کا پیشوا اسماعیل دہلوی لکھتا ہے: جس کا نام محمد یا علی ہے وہ کسی چیز کا مختار نہیں۔

(تقویۃ الایمان ص ۶۸، مطبوعہ مکتبہ سلفیہ لاہور)

..... تمہی کہو کہ یہ انداز گفتگو کیا ہے؟

حضور ﷺ جنت کے مالک ہیں:

وہ وس خوش نصیب افراد جنہیں حضور اکرم ﷺ نے ایک موقع جنتی ہونے کی بشارت سنائی۔ ان عشرہ مبشرہ صحابہ کرام میں سب سے اوّل نمبر پر حضرت صدیق اکبر ﷺ کا نام مبارک آتا ہے۔ (ترمذی ۲/۲۱۶، ابن ماجہ ۱۳، مشکوٰۃ ۵۶۶)

دیگر صحابہ کرام کی طرح حضرت صدیق اکبر ﷺ نے بھی اعتراض نہیں کیا کہ حضور جنت کا مالک تو خدا ہے وہ جسے چاہے جنتی بنائے آپ کو یہ اختیار کہاں حاصل ہے؟ آپ یہ اعلان عام کرنے سے پہلے اس سے اجازت تو لے لیں۔ پورا ذخیرہ احادیث بھی کھجّال ڈالیں! کہیں سے یہ اعتراض نہیں ملے گا۔ کیونکہ اجازت وہ لیتا ہے جو مالک نہ ہو، چیز کا مالک اسے کسی کو آگے دینے کے لیے اذن نہیں مانگتا۔ چونکہ اللہ تعالیٰ نے اپنے محبوب پاک کو جنت کا مالک بنا دیا ہے اس لیے آپ جس غلام کو چاہیں سطا فرمائیں، کوئی روک، ٹوک نہیں ہے۔

تو گویا تمام صحابہ ﷺ سمیت حضرت ابو بکر ﷺ کا یہ نظریہ تھا کہ حضور مالک جنت ہیں جسے چاہیں جنت کا ٹکٹ عنایت فرمادیں۔ گویا:

۔ تجھ سے اور جنت سے کیا مطلب وہابی دور ہو

ہم رسول اللہ ﷺ کے جنت رسول اللہ کی (ﷺ)

حضور شافی الامراض ہیں:

غار ثور میں جب حضرت صدیق اکبر ﷺ کو سانپ نے ڈسا تو حضور ﷺ سے

عرض کیا: آقا! سانپ نے ڈسا ہے۔

فتقل رسول اللہ صلی اللہ علیہ وسلم فذهب ما بجدہ۔

(مشکوٰۃ ۵۵۶)

پس رسول خدا ﷺ نے اپنا لعاب مبارک زہروالی جگہ پر لگا یا تو زہر کا اثر بالکل جاتا رہا۔ اس واقعہ کو وہابی حضرات کے پیشوا نواب صدیق حسن خان نے بھی تکریم المومنین ص ۲۵ پر نقل کیا ہے۔

اللہ اکبر! حضور بھی جانتے تھے کہ میرے لعاب میں بیماری سے شفا کی تاثیر موجود ہے اور حضرت صدیق اکبر ﷺ بھی سمجھتے تھے کہ آپ شافی الامراض ہیں، تبھی تو پاؤں آگے بڑھایا لیکن نام نہاد تو حید یوں کو اس سے بھی شرک کی بو آتی ہے۔ (العیاذ باللہ)

نیا کام اچھا ہو تو بدعت نہیں:

جنگ یمامہ میں بہت سارے حفاظ قرآن شہید ہو گئے تو وقت کی نزاکت کو

بھانپتے ہوئے حضرت فاروق اعظم ﷺ، بارگاہ صدیقی میں من گزاردہ

”جنگلوں میں اگر قرآن کے حفاظ یونہی شہید ہوتے رہے تو خطرہ ہے کہیں قرآن کریم کا بیشتر حصہ ضائع نہ ہو جائے۔ میری رائے ہے کہ آپ جمع قرآن کا انتظام فرمائیں۔“

حضرت صدیق اکبر ؓ نے جواباً ارشاد فرمایا جو کام حضور ﷺ نے نہیں کیا، وہ میں کیسے کر سکتا ہوں؟ حضرت عمر نے عرض کیا:

هو والله خير فلم يزل عمر يراجعني فيه حتى شرح الله لداك صدرى. (بخاری ۶۷۶/۲، واللفظ له، مشکوٰۃ ۱۹۳)

خدا کی قسم! یہ اچھا کام ہے (حضرت ابو بکر فرماتے ہیں) عمر مسلسل مجھ سے اصرار کرتے رہے حتیٰ کہ اللہ تعالیٰ نے اس کام کیلئے میرا بھی سینہ کھول دیا۔

لہذا حضرت ابو بکر صدیق ؓ نے جمع قرآن کا حکم جاری فرمادیا اور حضرت زید بن ثابت ؓ نے کتابی شکل میں قرآن مرتب کر دیا۔ معلوم ہوا کہ حضرت صدیق ؓ حضرت عمر اور حضرت زید بن ثابت اور دیگر صحابہ کرام ؓ کا متفقہ فیصلہ ہے کہ جو کام حضور اکرم ﷺ نے نہ کیا ہو اگر وہ اچھا اور پسندیدہ عمل ہے تو اسے شرعاً بدعت نہیں کہا جائے گا، اس کو اپنانا اور بجالانا بالکل درست ہے اور لمحہ فکریہ ہے ان حضرات کیلئے جو ہر نئے کام کو بدعت جیسے ناپاک تیر سے چھلنی کر دیتے ہیں۔

واقعہ معراج کو بلا دلیل ماننا:

شب اسری کے ذولہا سیاح لامکاں رسول انس و جان ﷺ نے معراج سے واپسی میں صبح جب بیان فرمایا کہ میں بیت المقدس کی سیر کر آیا ہوں تو مشرکین مکہ

حضرت ابو بکر صدیق ؓ کے پاس آئے، کہنے لگے کیا خیال ہے تمہارے ساتھی کہہ رہے ہیں کہ میں آج رات بیت المقدس دیکھ کر آیا ہوں؟ آپ نے فرمایا کیا انہوں نے یہ فرمایا ہے؟ بولے ہاں! تو آپ نے فرمایا آپ نے بالکل سچ فرمایا ہے۔

انی لا صدقة فيما هو با بعد من ذالك اصدقه بخبر السماء في غدوة وروح. (تاریخ الخلفاء ۲۹، واللفظ له، المستدرک ۶۷۹/۳ قدیمی کتب خانہ، تفسیر ابن جریر ۵/۱۵، روح البیان ۵/۱۲۶، تفسیر نیشاپوری ۷/۷، تفسیر کبیر ۵/۳۷۸، الریاض النضرہ)

یعنی میں تو دن رات آسمانی خبروں کی تصدیق کرتا رہتا ہوں جو اس سے بھی متفاوت اور بلند ہیں (لہذا اس کی تصدیق کیوں نہ کروں گا)۔
اس حدیث کو نقل کرنے کے بعد حاکم لکھتے ہیں:

هذا حديث صحيح الاسناد ولم يخبرنا به. (المستدرک ۶۷۹/۳)
یہ حدیث صحیح ہے۔

ذہبی لکھتے ہیں:

وافقه الذهبي في التلخيص: صحيح. (المستدرک)
یعنی یہ حدیث صحیح ہے۔

سیوطی لکھتے ہیں:

امساده جيد. اس کی سند درست ہے۔ (تاریخ الخلفاء ۲۹)
اللہ اکبر! مسلک صدیق اکبر ؓ کو سمجھئے! لوگ تو اس چکر میں پھنسے رہتے ہیں کہ فلاں روایت کا فلاں فلاں راوی ضعیف ہے، لہذا معتبر نہیں۔ حضرت صدیق ؓ نے واضح کر

دیا کہ عظمت و رفعت مصطفیٰ ﷺ کی بات اگر کوئی کافر اور مشرک بھی بتائے تو بلا چون و چرا سر تسلیم خم کر دو! محبت نبوی کا یہی تقاضا ہے۔

دشمن احمد پہ شدت:

جب حدیبیہ کے مقام پر عروہ بن مسعود نے حضور اکرم ﷺ سے کہا کہ آپ اپنے صحابہ پر نازاں نہ ہوں اگر قریشی تم پر غالب آگئے تو یہ سب جان چھڑا کے بھاگ کھڑے ہوں گے اور آپ کو تنہا چھوڑ دیں گے۔ اس وقت بھی حضرت صدیق اکبر ﷺ کی غیرت ایمانی کو جوش آیا اور عروہ بن مسعود کو ایسا جملہ کہا کہ اس کے ہوش ٹھکانے آ گئے۔ آپ نے فرمایا:

امصص بظن اللات۔

(بخاری ۱/۳۷۸، مسند احمد ۲/۳۲۹، البدایہ والنہایہ ۲/۱۷۷، دلائل النبوة ۳/۱۰۲)

جاؤ (اپنے معبود) لات کی شرمگاہ چوسو!

..... حضرت صدیق اکبر ﷺ فرماتے ہیں کہ جو حضور اکرم ﷺ کی توہین کرے وہ قتل کے لائق ہے۔ (سنن نسائی رقم ۴۰۷۱، ابوداؤد رقم ۴۳۶۳، مسند احمد رقم ۵۵، المستدرک رقم ۸۲۱۱، الشفاء ۲/۱۹۶، تاریخ الخلفاء ص ۹۷)

مزید فرماتے ہیں: فمن تعاطى ذالك من مسلم فهو مرتد

جو مسلمان یہ کام کرے وہ مرتد (دائرہ اسلام سے خارج اور واجب القتل) ہے۔

غیرت ایمانی:

اسی طرح ایک بار آپ نے فحاش یہودی کو کہا کہ اللہ کو قرض حسد دو تو اس نے

کہا کہ اس کا مطلب یہ ہوا کہ اللہ محتاج ہے اور ہم غنی ہیں۔ اس کے منہ سے یہ گستاخانہ الفاظ سننے تھے کہ صدیق اکبر ﷺ کی ایمانی غیرت کو جوش آیا، آپ نے اسے زناٹے دار تھپڑ لگا دیا۔ (روح البیان ۲/۱۳۷، درمنثور ۲/۱۰۶، تفسیر ابوسعود ۲/۱۲۱، روح المعانی جلد ۴، جز ۳، ص ۱۴۰، تفسیر کبیر ۹/۱۱۷)

..... جنگ بدر میں جب آپ کے بیٹے عبدالرحمن میدان میں آئے تو ان کے ساتھ مقابلہ کی اجازت حضرت ابوبکر نے خود مانگی۔

(اسباب النزول للواحدي ص ۳۳۳، اللہ جل جلالہ ص ۸۲)

..... حضرت ابوبکر ﷺ نے اپنے بیٹے عبدالرحمن ﷺ سے کہا اگر میدان بدر میں تو میری تلوار کی زد میں آجاتا تو میں تجھے قتل کر دیتا۔ (تاریخ الخلفاء ص ۳۶)

اس واقعہ سے روز روشن کی طرح آشکارا ہے کہ مسلمان کو غیرت مند ہونا چاہیے۔ اللہ تعالیٰ رسول اکرم یا کسی دینی شعاری توہین دیکھ کر حالات کی رو میں نہیں بہنا چاہتے بلکہ ایسے لوگوں کی حتی المقدور سرکوبی کرنی چاہیے۔ اسلام میں صلح کلیت کا کوئی تصور نہیں۔

..... حضرت ابوبکر ﷺ کے والد حضرت ابو قحافہ ﷺ نے اسلام لانے سے قبل جب نبی کریم ﷺ کو کالی دی تو انہوں نے اپنے باپ کو زور سے تھپڑ مارا جس سے وہ پشت کے بل گر پڑے۔ سرکارِ دو عالم ﷺ کی بارگاہ میں جب اس کا ذکر ہوا تو حضرت صدیق اکبر ﷺ نے عرض کیا اگر میرے پاس تلوار ہوتی تو میں اس کو قتل کر دیتا۔ (اسباب النزول للواحدي ص ۳۳۳، اسباب النزول للسيوطي ص ۸۲، رقم الحدیث ۴۱۷، مطبوعہ میرت) قارئین محترم دیکھیں! حضرت ابوبکر صدیق ﷺ دشمن خداؤ مصطفیٰ کو کیسی

کھری کھری سنا رہے ہیں؟ آج اگر کسی گستاخ رسول کے متعلق شدت اختیار کی جائے تو لوگ اسے تعصب اور غیر مہذبانہ طریقہ قرار دیتے ہیں جبکہ حضرت ابوبکر صدیق ؓ کا فیصلہ ہے کہ:

۔ دشمن احمد پہ شدت کیجئے
محدوں کی کیا مردت کیجئے

جسم نبوی کی برکت:

حضرت جابر ؓ کا بیان ہے کہ

میرے والد (عبداللہ) کا انتقال ہو گیا اور ان پر بہت سارا قرض تھا تو میں نے قرض خواہوں سے کہا کہ اس قرض کے بدلے میں یہ بھجوریں لے لو لیکن انہوں نے انکار کیا۔ ان کا خیال تھا کہ ان بھجوروں سے قرض پورا نہیں ہوگا۔ پس میں نبی کریم ؐ کے پاس حاضر ہوا اور اس بات کا ذکر کیا۔ آپ نے فرمایا: جب تو انہیں (بھجوریں) کاٹ لے تو انہیں ایک ٹوکری میں رکھ کر اللہ کے رسول کو (مجھے) بتا دینا (جب میں نے آپ کو عرض کیا) تو آپ حضرت ابوبکر و عمر کے ساتھ تشریف لائے۔ آپ بھجوروں پر بیٹھے اور دعائے برکت فرمائی پھر آپ نے فرمایا:

اپنے قرض خواہوں کو بلا لاؤ اور انہیں پورا پورا بدلہ دیتے جاؤ۔ پس میرے والد پر جتنا قرض تھا وہ سارا ادا ہو گیا۔ اور تیرہ سو بھجوریں بیچ گئیں۔ سات سو عجمہ اور چھ سو لونئی۔ پس میں نماز مغرب کے وقت رسول اللہ ؐ سے ملاقات کیلئے گیا تو آپ سے اس کا ذکر کیا۔ پس آپ مسکرائے فقال ایت ابابکر و عمر فاخبرهما فقالا

لقد علمنا اذ صنع رسول اللہ صلی اللہ علیہ وسلم ما صنع ان سیکون ذلک. (بخاری ۳۷۴/۱)

آپ نے فرمایا: ابوبکر و عمر کے پاس جاؤ اور انہیں بتاؤ (جب ان کو بتایا) تو دونوں نے کہا ہم تو پہلے ہی یقین رکھتے تھے کہ رسول اللہ ؐ نے جو کیا ہے اس کی وجہ سے ایسا ہو کر رہے گا۔

معلوم ہوا صدیق و فاروق رضی اللہ عنہما کا ایمان تھا کہ وجود نبوی (صلی اللہ علی محمد وآلہ وسلم) لگنے اور آپ کی دعا کے بدلے میں برکتوں کی برکھائیں پڑتی ہے۔ آپ کا جسم اور دعا بے مثل ہے۔

محبوب کے نام کی تعظیم:

تعظیم محبوب کا کوئی طریقہ شرعاً مخصوص و متعین نہیں ہے ادب اور تعظیم کے مختلف طرق میں سے ایک طریقہ حضرت ابوبکر صدیق ؓ نے بتایا کہ محبوب انور ؐ مسجد نبوی میں تشریف فرما ہیں مؤذن رسول حضرت بلال ؓ آئے اذان شروع کی عاشق زار حضرت ابوبکر صدیق ؓ نے جہاں جملہ میں اسم گرامی "اشہد ان محمد ا رسول اللہ" سنا تو دونوں انگوٹھے چومے اور آنکھوں سے لگائے۔

(تفسیر روح البیان ۲۲۹/۷، حاشیہ تفسیر جلالین ۳۵۷، مقاصد حسنہ ۳۸۳)

حضرت صدیق ؓ را اس العاشقین ہیں آپ کا عمل حجت اور دلیل ہے۔ اسی لئے محدث امام ملا علی قاری رحمۃ اللہ علیہ نے ارشاد فرمایا:

واذا ثبت رفعہ علی الصدیق فیکفی العمل بہ. لقولہ علیہ

الصلوة والسلام: علیکم، بسنتی و سنة الخلفاء الراشدين.

(موضوعات کبریٰ ۲۱۰، عربی موضوعات کبیر ص ۳۴۹، اردو)

جب یہ بات حضرت ابو بکر صدیق رضی اللہ عنہ سے ثابت ہے، تو مکمل کیلئے کافی ہے۔ کیونکہ حضور اکرم ﷺ کا فرمان ہے میری سنت اور خلفاء راشدین کی سنت کو لازم پکڑو۔

محبوب سے دفن کی اجازت مانگنا:

عاشق زار حضرت صدیق اکبر رضی اللہ عنہ کا آخری وقت ہے..... چند گھڑیوں کے مہمان ہیں، اچانک دل میں ایک خیال آیا تو چند صحابہ کرام رضی اللہ عنہم کو بلایا..... ارشاد فرمایا: جب میری روح قفسِ غصہ سے پرواز کر جائے تو میرے غسل اور کفن کے بعد آستانہ محبوب پر لے جانا بارگاہ بے کس پناہ میں عرض گزار ہونا: آقا یا غار یا مزار بننے کی اجازت مانگ رہا ہے۔ اگر حجرہ محبوب سے اذان ملا تو یار کے پہلو میں لٹا دینا ورنہ جنت البقیع میں لے جانا چنانچہ یوں ہی کیا گیا۔ سب صحابہ کرام بارگاہ نبوی میں حاضر ہوئے۔ السلام علیک یا رسول اللہ کا نذرانہ پیش کرنے کے بعد عرض کیا:

یہ ابو بکر حاضر خدمت ہیں آپ کی معیت میں دفن ہونے کی بھیک مانگ رہے ہیں۔ بس یہ عرض کرنا تھا کہ فوراً روضہ اقدس کا دروازہ کھل گیا، مزار مبارک سے آواز آئی: "ادخلوا الحبيب الى الحبيب" یا رگو یار کے پاس لے آؤ۔

(تفسیر کبیر ۲۱/۸۷، داللفظہ، سیرت حلبیہ ۳/۳۹۳، انصاف اکبری ۲/۴۰۸)

یہی واقعہ وہابی حضرات کے مجدد و نواب صدیق حسن خاں نے مکریم المومنین ص ۱۳۷ اور دیوبندی حضرات کے حکیم الامت اشرف علی تھانوی نے جمال الاولیاء ص ۲۹ پر لکھا ہے۔

دیکھئے! تمام صحابہ کرام حضرت ابو بکر صدیق رضی اللہ عنہ کی وصیت کو پورا کر رہے ہیں۔ ساری گفتگو کا حاصل یہ ہے کہ تمام صحابہ کرام رضی اللہ عنہم اور خصوصاً حضرت صدیق اکبر رضی اللہ عنہ کا نظریہ ہے:

✽ حضور اکرم ﷺ روضہ انور میں بحیات حقیقی زندہ ہیں۔

✽ حضور غیب جاننے والے ہیں۔

✽ اپنے غلاموں کا پیغامِ درود و سلام اور فریادیں سنتے ہیں۔

✽ وصال کے بعد بھی یا نبی اللہ یا رسول اللہ کہنا درست ہے۔

✽ آپ کو یہ اختیار بھی حاصل ہے کہ غلاموں اور نیاز مندوں کی حاجتیں اور مرادیں پوری فرماتے ہیں۔

✽ روضہ اقدس کی نیت کر کے وہاں حاضری دینا جائز اور درست ہے، شرک و بدعت نہیں۔

✽ حضور ﷺ کی بارگاہ میں اپنی حاجت پیش کرنا درست ہے، شرک نہیں۔

✽ حضور ﷺ کائنات کے مالک ہیں۔

اہلسنت و جماعت لائقِ صد تحسین ہیں کہ اس فتنہ و فساد اور انتشار و افتراق کے دور میں ان کے عقائد و نظریات صحابہ کرام رضی اللہ عنہم اور خصوصاً حضرت صدیق اکبر رضی اللہ عنہ کے انکار و نظریات کے مطابق ہیں۔ فللہ الحمد

بارگاہ رسالت میں حاجت پیش کرنا:

ہجرت کی رات جب یار غار اپنے محبوب کو غارِ ثور میں لے کر پہنچے تو عرض کیا:

سخت پیاس لگی ہے..... تو سرکار ﷺ نے فرمایا:

اذھب الی صدر الغار فاشرب قال فانطلقت فشربت ماء احلی من العمل وابيض من اللبن وازکی راحة من المسک. قال شربت قلت نعم یا رسول اللہ فداک ابی و امی یا ابا بکر الا بشرک قلت بلی قال

ان اللہ تعالیٰ امر الملک الموکل بانھار الجنة ان اخرق لھرا من الجنة الفردوس الی صدر الغار فشربت قلت ابو بکر ولی عند اللہ ھذہ المنزلة قال نعم و افضل۔

(درمنثور ۲/۲۳۲، روح البیان ۳/۳۳۵، سیرت حلبیہ، الریاض النضرہ) ابو بکر غار کے درمیان چلے جاؤ اور پانی پی لو فرماتے ہیں میں گیا اور پانی پیا وہ پانی شہد سے ٹٹھا، دود سے سفید اور کستوری سے زیادہ خوشبودار تھا۔ جب میں واپس آیا تو آپ نے فرمایا: ابو بکر پانی پی آئے ہو؟ میں نے کہا: جی ہاں رسول اللہ آپ پر میرے ماں باپ قربان!..... آپ نے فرمایا: بے شک اللہ تعالیٰ نے ایک فرشتے کو مقرر کر دیا تھا کہ وہ جنت الفردوس کی ایک نہر کا رابطہ غار کے ساتھ کر دے تاکہ ابو بکر پانی پی لے۔ حضرت ابو بکر نے عرض کیا: کیا اللہ کے ہاں میرا یہ مقام ہے؟..... آپ نے فرمایا: ہاں اس سے بھی ادنیٰ ہے۔

اس واقعہ میں مشکل اور پیاس کی شدت کے وقت بارگاہ رسالت میں عرض و پیش کی گئی اور پھر غیبی انتظام بھی ہو گیا جس سے واضح ہے کہ بارگاہ رسالت میں حاجت پیش کرنے والا محروم نہیں رہتا۔

عشق نبوی:

حضرت سیدنا صدیق اکبر رضی اللہ عنہ عشق رسالت میں اس قدر فنا ہو چکے تھے کہ اس کی خاطر سب کچھ کر گزرتا چاہتے تھے محبت اور عشق کے تقاضے جس صن اسلوب سے آپ نے۔۔۔ پورے کیئے ہیں۔ وہ آپ ہی کا حصہ ہے..... چند اشارات ملاحظہ ہوں!..... آپ کے فنائی الرسول ﷺ ہونے کی اس سے بڑی دلیل اور کیا ہو سکتی ہے کہ جب ایک بکری نے حضور اکرم ﷺ کو سجدہ کیا تو آپ عرض گزار ہوئے:

یا رسول اللہ! ہمیں بھی سجدہ کرنے کی اجازت ہو لیکن آپ نے فرمایا: میری شریعت میں مخلوق کو سجدہ کرنے کا کوئی تصور نہیں۔ (دلائل النبوة ج ۱ ص ۱۳۵)
۲..... وصال نبوی کا آپ کو اس قدر صدمہ ہوا کہ اس کی گہری چوٹ دل پر لگی۔ روز بروز آپ کی صحت گرنے لگی، حتیٰ کہ محبوب پاک کا وصال ہی آپ کی وفات کا سبب بنا۔ (المستدرک ۳/۶۳، مسند ابی بکر ص ۱۹۸)
۳..... جب آپ سے پوچھا گیا کہ آپ کو سب سے زیادہ محبوب کیا شخص ہے؟ تو آپ کے جواب میں یہ جملہ بھی تھا: انظر الی وجہ رسول اللہ۔ (منہات ابن جریر)
چہرہ رسول کی ہر دم زیارت۔

کیونکہ آپ ﷺ کو دیکھ لینے کے بعد کسی اور کو دیکھنے کو جی نہیں کرتا۔ گویا آپ کا اعلان تھا۔

اب میری نگاہوں میں چٹا نہیں کوئی

جیسے میری سرکار ہیں ایسا نہیں کوئی



خلیفہ اول، بلا فصل

حضرت ابو بکر صدیق رضی اللہ عنہ

کتب شیعہ کی روشنی میں

سطور ذیل میں خلفائے راشدین کی عظمت و شان پر کتب شیعہ کی تصریحات پیش خدمت ہیں:

خلافت کا مفہوم اور مستحق خلافت کا بیان:

جو دنیاوی حکومت یعنی اللہ تعالیٰ کے احکام اور اس کی حدود کو جاری کرے اور دینی تربیت یعنی لوگوں کے ظاہر و باطن کو شریعت کے مطابق اور پاک و صاف بنائے۔۔۔ اسے خلیفہ کہتے ہیں۔ (تفسیر نمونہ ۱/۴۳۸)

✽..... رسول اللہ ﷺ کے نائب اور جانشین کو خلیفہ کہتے ہیں۔ (چودہ ستارے ص ۶۹)

✽..... حضرت علی رضی اللہ عنہ فرماتے ہیں:

تمام لوگوں میں اس خلافت کا اہل وہ ہے جو اس (کے نظم و نسق کو برقرار رکھنے) کی سب سے زیادہ قوت و (صلاحیت) رکھتا ہو اور اس کے بارے میں اللہ کے احکام کو سب سے زیادہ جانتا ہو۔ (نسخ البلاغہ ص ۶۲۳ خطبہ نمبر ۱۷۱)

✽..... پھر ایک اور مقام پر فرمایا:

جن لوگوں نے ابو بکر، عمر اور عثمان رضی اللہ عنہم کی بیعت کی تھی انہوں نے میرے ہاتھ پر اسی اصول کے مطابق بیعت کی جس اصول پر وہ ان کی بیعت کر چکے تھے اور اس کی بناء پر جو حاضر ہے۔ اسے پھر نظر ثانی کا حق نہیں اور جو بروقت موجود نہ ہوا سے رد کرنے کا اختیار نہیں، اور شورعی کا حق صرف مہاجرین و انصار کو ہے وہ اگر کسی پر ایکا کریں اور

اُسے خلیفہ سمجھ لیں تو اسی میں اللہ کی رضا و خوشنودی سمجھی جائے گی، اب جو کوئی اس کی شخصیت پر اعتراض یا نیا نظریہ اختیار کرتا ہوا الگ ہو جائے تو اسے وہ سب اسی طرف واپس لائیں گے جدھر سے وہ منحرف ہوا ہے اور اگر انکار کرے تو اس سے لڑیں کیونکہ وہ مومنوں کے طریقے سے ہٹ کر دوسری راہ پر ہو لیا ہے اور جدھر وہ پھر گیا ہے اللہ تعالیٰ بھی اسے ادھر ہی پھیر دے گا۔ (نسخ البلاغہ ص ۶۵۶، ۶۵۷، مکتوب نمبر ۶)

مدتِ خلافت:

حضور ﷺ نے ارشاد فرمایا:

”میرے بعد خلافت میں سال ہوگی۔“

کیونکہ ابوبکر صدیق ﷺ نے دو سال تین ماہ اور آٹھ دن، حضرت عمر فاروق ﷺ نے دس سال چھ ماہ اور چار راتیں، حضرت عثمان غنی ﷺ نے گیارہ سال گیارہ ماہ اور تیرہ دن، حضرت علی المرتضیٰ ﷺ نے چار سال ایک دن کم سات ماہ، اور حضرت امام حسن ﷺ نے آٹھ ماہ اور دس دن خلافت کی یہ کل مدت میں سال ہوئی۔

(مروج الذهب للمسعودی شیعہ ۲/۱۰۲۹، احقاق حق ص ۲۶۵)

امامت صدیق اکبر ﷺ برحق ہے:

حضرت سیدنا صدیق اکبر ﷺ کی امامت کے انکار میں آج کل بہت شور و غل کیا جاتا ہے جبکہ خود سیدنا علی المرتضیٰ ﷺ نے ”امامت صدیق“ کے برحق ہونے کا عملی ثبوت پیش کر دیا ہے۔ کیونکہ یہ حقیقت ہے کہ باجماعت نماز میں مقتدی امام کی اقتداء میں نماز کے افعال سرانجام دیتا ہے اور حضرت علی المرتضیٰ ﷺ، حضرت ابوبکر صدیق ﷺ

کے پیچھے نمازیں پڑھتے رہے تو بالکل وہی افعال سرانجام دیتے جو حضرت ابوبکر صدیق ﷺ ادا کرتے تھے تو گویا وہ حضرت صدیق اکبر ﷺ کی امامت کو برحق سمجھتے تھے۔ سیدنا حضرت علی المرتضیٰ ﷺ باجماعت نماز حضرت صدیق اکبر ﷺ کی اقتداء میں ادا فرماتے تھے۔ (احتجاج طبری ج ۱ ص ۲۳۲، مرآة العقول شرح اصول کافی ص ۳۸۸، تلخیص الثانی ج ۲ ص ۱۵۸، جملہ حیدری ج ۱ ص ۲۷۵، تفسیر قمی ج ۲ ص ۱۵۸، جلاء البیون ص ۱۵۰)

حضرت ابوبکر ”صدیق“ ہیں:

خلیفہ اول سیدنا ابوبکر ﷺ کا صدیق ہونا ایک ناقابل انکار حقیقت ہے مثلاً:

..... حضور ﷺ نے عرش پر بکھڑا دیکھا ”لا الہ الا اللہ محمد رسول اللہ ابو بکر صدیق“ ملاحظہ ہوا۔ (احتجاج طبری ۸۳)

..... حضور اکرم ﷺ نے فرمایا: ”میرے بعد اللہ تمہیں بہتر شخص ابوبکر صدیق ﷺ پر جمع فرمادے گا۔“ (تلخیص الثانی ۲/۳۷۲)

..... امام محمد باقر ﷺ فرماتے ہیں:

لما كان رسول الله صلى الله عليه وآله وسلم في الغار قال لفلان كائني انظر الى سفينة جعفر في اصحابه يقوم في البحر وانظر الى الانصار محتسبين في افئتهم فقال فلان تراهم يا رسول الله قال نعم قال فأراهم فمسح على عينيه فراهم فقال له رسول الله انت الصديق۔ (تفسیر قمی ۲/۲۹۰ مطبوعہ ایران، بحار الانوار ۱۹/۸۱)

جب رسول اللہ ﷺ (ہجرت کی رات) غار میں تھے۔ تو آپ نے فلاں کو (یعنی حضرت ابو بکر رضی اللہ عنہ کو) فرمایا کہ میں حضرت جعفر طیار (رضی اللہ عنہ) اور ان کے ساتھیوں کو اس کشتی میں بیٹھے دیکھ رہا ہوں جو کہ دریا میں کھڑی ہے۔ نیز فرمایا میں انصار کو بھی اپنے گھروں کے صحنوں میں بیٹھا ہوا دیکھ رہا ہوں۔ یہ سن کر حضرت ابو بکر (رضی اللہ عنہ) نے تعجب سے عرض کیا کہ آپ واقعی دیکھ رہے ہیں؟ فرمایا ہاں! تو عرض کی مجھے بھی دکھلا دیجئے۔ تو آپ نے ابو بکر کی آنکھوں پر ہاتھ مبارک پھیرا تو انہوں نے بھی دیکھ لیا۔ تو رسول اللہ صلی اللہ تعالیٰ علیہ وآلہ وسلم نے ان کو فرمایا تو صدیق ہے۔

..... حضرت بریدہ سلمیٰ رضی اللہ عنہ نے کہا ہے:

سمعت رسول الله صلى الله عليه وآله وسلم يقول ان الجنة تشاق الى ثلاثة قال فجاء ابو بكر فقبل له يا ابا بكر انت الصديق وانت ثاني اثنين اذ هما في الغار۔ (رجال کشی ص ۳۲ مطبوعہ کربلا)

میں نے رسول اللہ صلی اللہ تعالیٰ علیہ وآلہ وسلم سے سنا ہے کہ آپ نے ارشاد فرمایا بے شک جنت تین آدمیوں کی مشتاق ہے فرماتے ہیں کہ اتنے میں حضرت ابو بکر (رضی اللہ عنہ) آئے تو انہیں فرمایا گیا اے ابو بکر تم صدیق ہو، اور غار میں دو کے دوسرے ہو۔

..... حضرت عبداللہ نے کہا کہ میں نے امام باقر رضی اللہ عنہ سے سوال کیا کہ کیا تکواریوں کو زیور لگانا جائز ہے؟ تو آپ نے فرمایا ”اس میں کوئی مضائقہ نہیں جبکہ حضرت ابو بکر صدیق رضی اللہ عنہ نے اپنی تکواری پر زیور لگایا ہے۔“ میں عرض کیا کہ آپ بھی ان کو صدیق کہتے ہیں، اس پر امام عالی مقام غصہ میں آگئے اور قبلہ شریف کی طرف رخ انور کر کے فرمایا ”ہاں“ وہ صدیق ہیں، ہاں وہ صدیق ہیں، ہاں وہ صدیق ہیں، جو ان کو صدیق نہیں کہتا

اللہ اس کے قول کو نہ دنیا میں سچا کرے، نہ آخرت میں۔ (کشف الغمہ ص ۷۸)

معلوم ہوا کہ حضرت ابو بکر رضی اللہ عنہ کو ”صدیق“ نہ ماننے والے دنیا و آخرت میں جھوٹے ہیں اور اہلبیت کو ناراض کرنے والے بھی۔ العیاذ باللہ!

..... حضرت امام جعفر صادق رضی اللہ عنہ فرماتے ہیں ”میں دو طرح سے صدیق اکبر کی اولاد میں شامل ہوں۔“ (احقاق الحق ص ۷)

معلوم ہوا کہ تمام اہلبیت کرام آپ کو ”صدیق اکبر“ مانتے ہیں۔

خلفائے راشدین کی خلافت برحق ہے:

صرف سیدنا علی المرتضیٰ رضی اللہ عنہ ہی نہیں بلکہ چاروں خلفاء برحق ہیں۔ چنانچہ

..... حضرت علی رضی اللہ عنہ فرماتے ہیں ”تمام لوگوں میں اس خلافت کا اہل وہ ہے جو اس کے نظم و نسق کو برقرار رکھنے کی سب سے زیادہ قوت و صلاحیت رکھتا ہو اور اس کے بارے میں اللہ کے احکام سب سے زیادہ جانتا ہو۔ (فتح البلاغہ حصہ اول خطبہ نمبر ۱۷۲)

..... ایک اور مقام پر فرمایا:

جن لوگوں نے حضرت ابو بکر، عمر اور عثمان رضی اللہ عنہ کی بیعت کی تھی، انہوں نے میرے ہاتھ پر اسی اصول کے مطابق بیعت کی، جس اصول پر وہ ان کی بیعت کر چکے تھے اور اس کی بناء پر جو عاشر ہے، اسے نظر ثانی کا حق نہیں اور جو بدقت موجود نہ ہو اسے رد کرنے کا اختیار نہیں اور شورلی کا حق صرف مہاجرین و انصار کو ہے وہ اگر کسی پر اتفاق کریں اور اسے خلیفہ سمجھ لیں تو اسی میں اللہ کی رضا و خوشنودی سمجھی جائے گی۔ اب جو کوئی اس شخصیت پر اعتراض یا نیا نظریہ اختیار کرتا ہوا الگ ہو جائے تو اسے وہ سب اسی طرف

واپس لائیں گے جدھر سے وہ منحرف ہوا ہے اور اگر اس سے انکار کرے تو اس سے لڑیں کیونکہ وہ مومنوں سے ہٹ کر دوسری راہ پر ہولیا ہے اور جدھر وہ پھر گیا ہے اللہ تعالیٰ بھی اسے ادھر ہی پھیر دے گا۔ (نہج البلاغہ حصہ دوم مکتوب نمبر ۶)

..... حضور اکرم ﷺ نے ارشاد فرمایا:

”میرے بعد خلافت تیس سال ہوگی، کیونکہ ابوبکر صدیق ﷺ نے دو سال تین ماہ اور آٹھ دن اور حضرت عمر فاروق ﷺ نے دس سال چھ ماہ اور چار راتیں، حضرت عثمان ﷺ نے گیارہ سال گیارہ ماہ اور تیرہ دن، حضرت علی المرتضیٰ ﷺ نے چار سال ایک دن کم سات ماہ اور حضرت امام حسن نے آٹھ ماہ اور دس دن خلافت کی، یہ مدت تیس سال ہوئی۔ (مروج الذهب ج ۲ ص ۳۲۹، احقاق حق ۲۶۵)

مقصود یہ ہے کہ ان حضرات کا دور خلافت برحق ہے۔

خلیفہ اول بلا فصل حضرت ابوبکر صدیق ﷺ:

سیدنا صدیق اکبر ﷺ نے اپنے کمالات و فضائل میں سب سے ممتاز و منفرد اور یکتا ہونے کی بنا پر بلا فصل خلیفہ رسول ہونے کا اعزاز حاصل کیا، مثلاً

..... نبی علیہ السلام صحابہ کرام کے جمع میں اکثر فرمایا کرتے کہ ابوبکر صدیق نماز اور روزہ کی بنا پر سبقت نہیں لے گئے بلکہ سبقت کی وجہ وہ محبت ہے جو ان کے سینے میں جمی ہوئی تھی۔ (مجالس المؤمنین ۲۰۶/۱)

..... حضور علیہ الصلوٰۃ والسلام نے عرش پر نکھار دیکھا لا الہ الا اللہ محمد رسول

اللہ ابو بکر صدیق۔ (احتجاج طبری ۳۶۵/۱)

..... غار ثور میں حضور اکرم ﷺ نے حضرت ابوبکر ”صدیق“ کی آنکھوں پر ہاتھ پھیرا تو انہیں بھی جعفر طیار کی کشتی اور انصار نظر آ گئے، اس کے بعد آپ نے فرمایا ”تو صدیق ہے۔“ (تفسیر قمی ۱/۳۱۷، بحار الانوار ۸۱/۱۹)

..... بے شک ہم ابوبکر صدیق کو خلافت کا سب سے زیادہ حق دار جانتے ہیں کیونکہ وہ رسول اللہ ﷺ کے یار غار ہیں اور نماز میں حضور کے ساتھ دوسرے تھے اور بے شک ہم آپ کی بزرگی مانتے ہیں اور حضرت ابوبکر صدیق ﷺ کو رسول اللہ ﷺ نے اپنی حیات طیبہ میں امامت نماز کا حکم دیا تھا۔ (شرح نہج البلاغہ ۲۹۳، جزء ۶ لابن ابی حدید)

..... سیدنا امام محمد باقر ﷺ سے مروی ہے:

قال امیر المؤمنین علیہ السلام بعد وفاة رسول اللہ صلی اللہ علیہ وآلہ وسلم فی المسجد و الناس مجتمعون بصوت عال الدین کفروا و صدوا عن سبیل اللہ اضل اعمالہم فقال لہ ابن عباس یا ابا الحسن لم قلت ما قلت قال قرأت شینا من القرآن قال لقد قلت لا امر قال نعم ان اللہ یقول فی کتابہ و ما اتاکم الرسول فخذوہ و ما نہاکم عنہ فانتہو افتشہدوا علی رسول اللہ صلی اللہ علیہ وآلہ وسلم انہ استخلف ابابکر۔ (تفسیر صافی ۲/۵۶۱، مطبوعہ ایران، تفسیر قمی ۲/۳۰۱، مطبوعہ ایران)

امیر المؤمنین علی علیہ السلام نے رسول پاک صلی اللہ تعالیٰ علیہ وآلہ وسلم کے انتقال کے بعد مسجد میں لوگوں کے بھرے اجتماع میں بلند آواز سے

الدین کفروا و صدوا عن سبیل اللہ اضل اعمالہم

پڑھا تو حضرت ابن عباس رضی اللہ تعالیٰ عنہ نے عرض کیا اے ابوالحسن علی المرتضیٰ ﷺ! جو

کچھ آپ نے پڑھا اس پڑھنے کا کیا مقصد ہے، تو مولا علی کرم اللہ وجہہ نے فرمایا میں نے قرآن مجید سے آیت پڑھی ہے۔ تو ابن عباس رضی اللہ تعالیٰ عنہ نے پھر عرض کیا آپ کے پڑھنے کی کوئی نہ کوئی غرض اور غایت ہے۔ تو حضرت علی المرتضیٰ ؑ نے فرمایا ہاں! اللہ تعالیٰ اپنی کتاب میں فرماتا ہے، اور جو تم کو رسول اللہ دیں ﷺ لے لیا کرو، اور جس سے منع فرمائیں رک جایا کرو۔ تو تم رسول اللہ صلی اللہ تعالیٰ علیہ وآلہ وسلم کے گواہ ہو جاؤ کہ انہوں نے حضرت ابوبکر کو اپنا خلیفہ بنایا۔

..... ایک اور روایت میں واضح موجود ہے کہ:

ثم قام ونهيا للصلوة وحضر المسجد وصلى خلف ابي بكر -

(تفسیر قمی ۵۰۳/۲، احتجاج طبری ۱۲۶/۱)

حضرت علی ؑ اٹھے اور نماز کی تیاری کر کے مسجد میں آئے اور حضرت ابوبکر ؓ کے پیچھے نماز پڑھی۔

جلاء العیون کا اردو ترجمہ جو شیعہ حضرات کا مترجم ہے کی عبارت ملاحظہ ہوا لکھا ہے جناب امیر (علیہ السلام) نے وضو کیا، اور مسجد میں تشریف لائے خالد بن ولید بھی پہلو میں آکھڑا، اس وقت ابوبکر نماز پڑھا رہے تھے۔

(جلاء العیون اردو ۱۳/۱ مطبوعہ لاہور)

..... مزید لکھا ہے:

قال علي والزبير ما غضبنا الا في المشورة وانا لنراي ابا بكر

احق الناس بها انه صاحب الغار وانا لنعرف له وامره رسول الله

صلى الله تعالى عليه وآله وسلم بالصلوة وهو حي وكان افضلهم.

(شرح نہج البلاغہ حدیدی ۱۵۳/۱، مطبوعہ بیروت)

یعنی حضرت علی اور حضرت زبیر رضی اللہ تعالیٰ عنہما نے فرمایا: ہماری ناراضگی تو صرف مشورہ کے بارے میں ہے حالانکہ ہماری رائے یہ ہے کہ حضرت ابوبکر ؓ خلاف کے سب سے حقدار ہیں، وہ یار غار ہیں اور ان کی بزرگی کو بھی ہم پہچانتے ہیں، اور رسول اللہ صلی اللہ تعالیٰ علیہ وآلہ وسلم جب حیات ظاہرہ میں تھے تو آپ نے حضرت ابوبکر ؓ کو نماز کی امامت کا حکم دیا تھا اور حضرت ابوبکر ؓ مسلمانوں میں سب سے زیادہ صاحب فضل تھے۔

..... حضرت علی المرتضیٰ ؑ فرماتے ہیں:

”ہر ذلیل میرے نزدیک باعزت ہے جب تک اس کا دوسرے سے حق نہ لے لوں اور قوی میرے لیے کمزور ہے یہاں تک کہ میں مستحق کا حق اس سے دلا نہ دوں ہم اللہ کی قضاء پر راضی ہوئے اور اس کے امر کو اسی کے سپرد کیا، اے پوچھنے والے! تو سمجھتا ہے کہ نبی پاک ﷺ پر بہتان باندھوں گا، خدا کی قسم! میں نے ہی سب سے پہلے آپ کی تصدیق کی تو یہ کیسے ہو سکتا ہے کہ میں ہی سب سے پہلے جھٹلانے والا بنوں، میں نے اپنے معاملہ میں غور کیا تو اس نتیجہ پر پہنچا کہ میرا ابوبکر کی اطاعت کرنا اور ان کی بیعت میں داخل ہونا اپنے لیے بیعت لینے سے بہتر ہے اور میری گردن میں غیر کی بیعت کرنے کا عہد بندھا ہوا ہے۔ (نہج البلاغہ حصہ اول ص ۸۹، ۸۸ خطبہ نمبر ۳۷)

..... اسی خطبہ کی تشریح کرتے ہوئے ابن میثم لکھتا ہے کہ:

فقوله فنظرت فاذا اطاعني قد سبقت بيعتي اي طاعني لرسول

الله صلى الله عليه وآله وسلم فيما امرني به من ترك القتال قد سبقت

يسعى للقوم فلا سبيل الى الامتناع منها وقوله واذا الميثاق في عنقي
لغيري اي ميثاق رسول الله صلى الله عليه وآله وسلم وعهده الى بعدم
المشاققة وقيل الميثاق مالزمه من بيعة ابي بكر بعد ايقاعها اي فاذا
ميثاق القوم قد لزمني فلم يمكني المخالفة بعده۔

(شرح نهج البلاغة ۲/۹۷ لابن ميثم مطبوعه ايران)

(حضرت مولا علیؑ فرماتے ہیں) کہ پس میں نے غور و فکر کیا تو مجھے معلوم ہوا کہ میرا
بیعت لینے سے اطاعت کرنا سبقت لے گیا ہے، یعنی رسول اللہ صلی اللہ تعالیٰ علیہ وآلہ
وسلم نے ترکِ قتال کا مجھے حکم فرمایا تھا، وہ اس بات پر سبقت لے گیا ہے کہ میں قوم سے
بیعت لوں۔ واذا الميثاق في عنقي لغيري سے مراد رسول اللہ صلی اللہ تعالیٰ علیہ
وآلہ وسلم کا مجھ سے وعدہ لینا ہے، مجھے اس کا پابند رہنا لازم ہے۔ جب لوگ حضرت ابو بکر
(ؓ) کی بیعت کر لیں، تو میں بھی بیعت کر لوں پس جب قوم کا عہد مجھ پر لازم ہوا یعنی
ابو بکر کی بیعت مجھ پر لازم ہوئی تو اس کے بعد میرے لیے ناممکن تھا کہ میں اس کی
مخالفت کرتا۔

..... مزید فرمایا: ”تم رسول اللہ ﷺ کے گواہ بن جاؤ کہ انہوں نے ابو بکر کو خلیفہ بنایا ہے“
(تفسیر صافی ۲/۵۶۱، تفسیر قمی ۶۲۳)

..... حضرت علیؑ کی خدمت میں آخری وقت عرض کیا گیا کہ آپ اپنے قائم مقام
کے لیے وصیت کیوں نہیں فرماتے تو آپ نے فرمایا:

ما وصی رسول الله ﷺ فارصی ولكن قال ان اراد الله خيرا
فيجمعهم على خيرهم بعد نبهم۔ (تلخیص الثانی ۲/۳۷۲)

رسول اللہ ﷺ نے وصیت نہیں کی تھی (تو میں کیسے کروں؟) البتہ حضور ﷺ نے
یہ فرمایا تھا اگر اللہ تعالیٰ نے بھلائی کا ارادہ فرمایا تو میرے بعد تم میں کے بہتر شخص پر لوگوں
کا اتفاق ہو جائیگا۔

..... دوسری روایت ہے کہ جب ابنِ نجم ملعون نے حضرت علیؑ علیہ السلام کو زخمی کیا، تو
ہم ان کی خدمت میں حاضر ہوئے، عرض کیا کہ حضور اپنا خلیفہ مقرر فرمائیں تو آپ نے
فرمایا: قال لا، فاننا دخلنا على رسول الله حين ثقل فقلنا يا رسول الله
استخلف علينا فقال لا، (تلخیص الثانی ۲/۳۷۲، مطبوعه نجف اشرف)

تو آپ نے فرمایا ”نہیں“ کیونکہ رسول اللہ ﷺ کے مرض و فات میں ہم آپ
کی خدمت میں حاضر ہوئے اور عرض کیا کہ یا رسول اللہ! ہمارے لیے کوئی اپنا خلیفہ مقرر
فرمائیں، تو جواب دیا نہیں۔ مجھے اس بات کا خوف ہے کہ اگر میں خلیفہ مقرر کر دوں تو تم
اختلاف کرو گے جیسا کہ بنی اسرائیل نے ہارون کے متعلق اختلاف کیا تھا۔ لیکن یقین
رکھو کہ اگر اللہ نے تمہارے دلوں میں خیر دیکھا تو تمہارے لیے خود ہی بہتر خلیفہ مقرر
کر دے گا۔

..... اسی سلسلہ روایات میں یہ بھی موجود ہے کہ مولائے کائنات ﷺ سے اپنے بعد
خلیفہ مقرر کرنے کی درخواست کی گئی تو فرمایا:

ولكن اذا اراد الله بالناس خيرا استجمعهم على خير كما
جمعهم بعد نبهم على خيرهم۔ (الثانی ص ۱۷۱، مطبوعه نجف اشرف)

لیکن جب اللہ تعالیٰ لوگوں کے ساتھ بھلائی کا ارادہ کرے گا تو ان کے بہتر
شخص پر انہیں متفق کر دے گا۔ جس طرح نبی ﷺ کے بعد اللہ تعالیٰ نے لوگوں کو بہتر شخص

(حضرت ابو بکر رضی اللہ عنہ) پر جمع فرمادیا تھا۔

..... حضرت علیؑ نے جب سنا کہ تمام مسلمانوں نے ابو بکر صدیقؓ کی بیعت پر اتفاق کر لیا ہے تو اس قدر جلدی در دولت سے تشریف لائے کہ چادر اور تہبند بھی نہ اوڑھا صرف پیرہن میں ملبوس تھے اسی صورت میں ابو بکر کے ہاں پہنچے اور بیعت کی، بیعت کے بعد چند آدمی کپڑے لینے کے لئے بھیجے تاکہ مجلس میں کپڑے لے آئیں۔ (تاریخ روضۃ الصفاء ۱/۳۳۲)

..... حضرت امیر معاویہؓ نے ایک مرتبہ حضرت عبداللہ بن عباس سے پوچھا..... ابو بکر کے بارے میں تمہارا کیا خیال ہے؟ فرمایا ”اللہ رحم کرے ابو بکر صدیق پر خدا کی قسم! وہ قرآن پڑھنے والے، منکرات سے روکنے والے، اپنے گناہوں سے واقف رہنے والے، اللہ سے ڈرنے والے، دن کو روزہ رکھنے والے، تقویٰ میں اپنے ساتھیوں سے فوقیت رکھنے والے، زہد اور عفت کے سردار تھے، جس نے ابو بکر پر اعتراض کیا اللہ اس پر غضب نازل فرمائے“۔ (مروج الذهب ۳/۵۵)

..... حضرت امام باقرؑ فرماتے ہیں:

”میں ابو بکر کے فضائل کا منکر نہیں ہوں لیکن ابو بکر، عمر سے افضل ہیں۔“

(احتجاج طبری ۲/۴۷۹)

..... بلاشبہ حضرت ابو بکر ہی وہ شخصیت ہیں جنہوں نے حضرت فاطمہؑ کا جنازہ پڑھایا اور چار تکبیریں کہیں (شرح نوح البلاغہ ۴/۱۰۰ لابن ابی حدید)

..... حضرت علی بن حصینؑ بیان کرتے ہیں کہ جب سیدہ فاطمہ الزہرا رضی اللہ عنہا کا انتقال ہو گیا تو اس وقت مغرب اور عشاء کا درمیانی حصہ تھا اس انتقال کی خبر سن کر

ابو بکر، عمر، عثمان، زبیر اور عبدالرحمان بن عوف حاضر ہوئے پھر جب نماز جنازہ کے لیے ان کی میت رکھی گئی تو حضرت علی نے حضرت ابو بکر صدیق سے کہا ”اے ابو بکر! آگے ہو کر ان کی نماز جنازہ پڑھائیے“۔ پوچھا کہ اے ابو الحسن! آپ اس وقت موجود تھے، فرمایا، ہاں، حضرت علی مرتضیٰ نے کہا تھا ”ابو بکر چلو نماز پڑھاؤ، خدا کی قسم! فاطمہ کی نماز جنازہ تمہارے بغیر کوئی نہیں پڑھائے گا تو حضرت ابو بکر صدیق نے ان کی نماز جنازہ پڑھائی پھر انہیں رات کے وقت سپرد خاک کر دیا گیا۔

(شرح نوح البلاغہ ج ۲ ص ۳۰۲ لابن ابی حدید)

..... حضرت علی کے ایک خطبہ کے متعلق شعبی روایت ملاحظہ ہوا:

ان علیا علیہ السلام قال فی خطبہ خیر هذه الامة بعد نبیہا ابو بکر وعمر ولی بعض الاخبار انه علیہ السلام خطب بذلک بعد ما انہی الیہ ان رجلا تناول ابابکر وعمر بالشنیمة فدعی به وتقدم بعقوبتہ بعد ان شهدوا علیہ بذلک۔ (الثانی ۲/۴۲۸)

حضرت علی علیہ السلام نے اپنے خطبہ میں فرمایا: نبی اکرمؐ کے بعد تمام امت سے افضل ابو بکر و عمر ہیں۔ بعض روایتوں میں واقعہ یوں ذکر ہوا ہے کہ حضرت علی کی خدمت میں اطلاع پہنچی کہ ایک شخص نے حضرت ابو بکر اور حضرت عمر (رضی اللہ عنہما) کی شان میں بدزبانی کی ہے، جس کے بعد امیر المؤمنین علی نے اس گالی بکنے والے کو بلایا، شہادت طلب کی اور شہادت کے بعد (جب گالی دینا ثابت ہو گیا تو) اسے سزا دی۔

..... اسی کتاب الثانی میں امام زین العابدین کی روایت ہے کہ جب ابو بکر رضی اللہ عنہ خلیفہ منتخب ہوئے تو ابوسفیان حضرت علی کے پاس آئے اور کہا کہ آپ ہاتھ بڑھائیں

میں آپ کے ہاتھ پر بیعت کرتا ہوں، اور بخدا میں آپ کی حمایت میں اس علاقہ کو سواروں اور پیدل سپاہیوں سے بھروں گا، اگر آپ خوف کے باعث اعلان خلافت نہیں کر رہے ہیں۔ یہ سن کر حضرت علی نے چہرہ پھیر لیا اور فرمایا:

ويحك يا ابا سفيان هذه من دواهيك قد اجتمع الناس على ابي بكر ما زلت تبغى الاسلام عوجا في الجاهلية والاسلام واللہ ماضر الاسلام ذلك شينا ما زلت صاحب الفتنه۔ (الثانی ۲/۴۲۸)

ابوسفیان! تیرے لیے سخت افسوس ہے، یہ سب تیری چالوں اور مصیبتوں سے ہیں۔ حالانکہ ابوبکر صدیق رضی اللہ عنہ کی خلافت پر صحابہ کا اجتماعی متفقہ فیصلہ ہو چکا، تو کفر اور اسلام میں ہمیشہ فتنہ اور کج روی کا متلاشی رہا ہے۔ بخدا اس سے اسلام کو کوئی گزند نہیں پہنچے گا۔ اور تو ہمیشہ فتنہ گر رہیگا۔

..... رسول اللہ ﷺ ہجرت کے وقت جب غار کی طرف تشریف فرما ہوئے تو آپ نے صحابہ اور امت کو یہ وصیت فرمائی کہ اللہ تعالیٰ نے میرے پاس جبریل علیہ السلام کو بھیج کر فرمایا کہ اللہ آپ پر (صلوٰۃ) سلام بھیجتا ہے۔ اور فرماتا ہے کہ ابوجہل اور کفار قریش نے آپ کے خلاف منصوبہ بنایا ہے اور آپ کے قتل کا ارادہ کیا ہے۔ اللہ تعالیٰ فرماتا ہے کہ آپ علی المرتضیٰ کو اپنے بستر مبارک پر شب باشی کو حکم دیں، اور فرمایا کہ ان کا مرتبہ آپ کے نزدیک ایسا ہے جیسا الخلیفہ کا مرتبہ، حضرت علی اپنی زندگی اور روح کو آپ پر فدا کریں گے۔ اور اللہ تعالیٰ نے آپ کو حکم فرمایا ہے کہ آپ ہجرت میں ابوبکر کو اپنا ساتھی مقرر فرمائیں، کیونکہ اگر وہ حضور کی اعانت و رفاقت اختیار کر لیں اور حضور کے عہد و پیمان پر پختہ کار ہو کر ساتھ دیں تو آپ کے رفقاء جنت میں ہوں گے، اور جنت کی

نعمتوں میں آپ کے مخلصین سے ہوں گے۔ لہذا رسول اللہ ﷺ نے حضرت علی سے فرمایا کہ اے علی! کیا تم اس بات پر راضی ہو کہ دشمن مجھے تلاش کرے تو نہ پائے، اور تمہیں ڈھونڈے تو تم اسے مل جاؤ، اور شاید جلدی میں تیری طرف پہنچ کر بے خبر لوگ تجھے (شبہ میں) قتل کر دیں، حضرت علی نے عرض کیا یا رسول اللہ ﷺ میں اس بات پر راضی ہوں کہ میری روح حضور کی مقدس روح کے لیے بہر ثابت ہو۔ اور میری زندگی حضور پر اور حضور کے ساتھی پر اور حضور کے بعض حیوانات پر فدا ہو، حضور امتحان فرمائیں، میں زندگی کو پسند ہی اس لیے کرتا ہوں کہ حضور کے دین کی تبلیغ کروں، اور حضور کے دوستوں کی حمایت کروں، اور حضور ﷺ کے دشمنوں کے خلاف جنگ کروں، اگر یہ نیت نہ ہوتی تو میں دنیا میں ایک ساعت بھی زندگی پسند نہ کرتا، یہ سن کر حضور ﷺ نے حضرت علی کے سر کو بوسہ دیا، اور فرمایا اے ابوالحسن! تیری یہی تقریر مجھے فرشتوں نے لوح محفوظ سے پڑھ کر سنائی ہے، اور اس تقریر کا جواز اللہ نے تیرے لیے آخرت میں تیار فرمایا ہے وہ بھی پڑھ کر سنایا ہے، وہ ثواب جسے نہ سننے والوں نے سنا، نہ دیکھنے والوں نے دیکھا اور نہ انسانی عقل و فہم میں آسکتا ہے، پھر حضور ﷺ نے حضرت ابوبکر سے فرمایا:

ارضیت ان تسكون معي يا ابا بكر تطلب كما اطلب وتعرف بانك انت الذي تحملني على ما ادعيه فتحمل عني انواع العذاب قال ابو بكر يا رسول الله اما انالو عشت عمر الدنيا اعذب في جميعها اشد عذاب لا ينزل على موت صريح ولا فرح مسيح و كان ذلك في محبتك لكان ذلك احب الي من ان اتنعم فيها وانا مالک لجميع ممالیک ملوکھا فی مخالفتک وهل انا و مالي و ولدی الافداؤک

فَقَالَ رَسُولُ اللَّهِ ﷺ لَا جَرَمَ أَنْ أَطْلَعَ اللَّهُ عَلَى قَلْبِكَ وَوَجَدَ مُوَافِقًا لِمَنْ
جَرَى عَلَى لِسَانِكَ جَعَلَكَ مَنِيَّ بِمَنْزِلَةِ السَّمْعِ وَالْبَصَرِ وَالرَّأْسِ مِنْ
الْجَسَدِ الْبَاقِيِ آخِرُهُ۔ (تفسیر حسن عسکری ص ۱۶۴، ۱۶۵)

اے ابو بکر تو میرے ہمراہ چلنے کے لیے تیار ہے؟ کہ تجھے بھی لوگ اسی طرح
تلاش کریں جیسے مجھے، اور تیرے متعلق دشمنوں کو یقین ہو جائے کہ تو نے مجھے ہجرت پر
اور اعداء کے مکر و فریب سے بچ لکھنے پر آمادہ کیا، کیا تجھے میری وجہ سے مصائب و آلام
گوارہ ہیں؟ حضرت ابو بکر نے جواب دیا یا رسول اللہ! اگر میں قیامت تک زندہ رہوں
اور اس زندگی میں سخت عذاب اور مصائب میں مبتلا رہوں جس مصیبت و الم سے بچانے
کے لیے نہ مجھے موت آئے اور نہ کوئی اور مجھے آرام دے سکے اور یہ تمام حضور کی محبت میں
ہو تو مجھے بطیب خاطر منظور ہے اور یہ مجھے منظور ہیں کہ لمبی زندگی ہو اور دنیا کے بادشاہوں
کا بادشاہ بن کر رہوں اور تمام نعمتیں اور آسائشیں حاصل ہوں، لیکن حضور کی معیت سے
محرومی ہو، اور میں اور میرا مال اور اولاد حضور پر فدا اور قربان ہیں پس حضور ﷺ نے فرمایا
یقیناً اللہ تعالیٰ تیرے دل پر مطلع ہے، اور جو کچھ تو نے کہا اللہ تعالیٰ نے اس کو تیری دلی
کیفیت کے مطابق پایا ہے، اللہ تعالیٰ نے تجھے میرے کان اور میری آنکھ کی طرح کیا
ہے، اور جو نسبت سر کو جسم سے ہے اللہ تعالیٰ نے تجھے اس طرح بنایا ہے۔

قد افلح المؤمنون الذين
هم في صلواتهم خاشعون

ہم رفع یدین کیوں نہیں کرتے؟

بِسْمِ اللَّهِ الرَّحْمَنِ الرَّحِيمِ

ابو الحاق علامہ الانوار علی قاری سنی مجددی نیر مجید

اولیٰ سی بلک سیٹال جامعہ رضائیہ کراچی

پینک پلاننگ ٹوئی گورنر انوالہ 0333-8173630

درمیان اہلسنت
الواستحق علامہ مولانا غلام مرتضی ساقی مجددی زید مجدہ

اسمیں لانا نہیں ہوگا میں لکھتے ہیں	دولت قرآن فکر و تامل	میں لکھتے ہیں اور مخالفین
اہل سنت اہل سنت	اہل سنت کی پہچان	اختلاف ختم ہو گیا ہے
بد مذہب کے پیچھے نماز کا حکم	مشرک کون؟	مشرک کون؟
اسلامی تربیتی نصاب	صدیق اکبر عقائد و نظریات	مشرک الہدیت کلیچہ پورہ روشنی سن
وہابیوں کا جنازہ ثابت نہیں	توحید و توحید کلمہ اللہ	ہم رفع یدین کیوں نہیں کرتے؟